


டிசம்பர் 2007 December இதழ் 203 ISSUE

தமிழர் தகவல்


TAMILS' INFORMATION



மாவீரர் எழுச்சி



சு.ப. தமிழ்ச்செல்வன்
இறுதி வணக்கம்



தேசியத் தலைவர் பிறந்த நாள்



Growing
with the
Community
ESTD-1991

இது ஒரு மாதாந்த தகவல் மஞ்சரி இதழ் ஒரு மாதாந்த தகவல் மஞ்சரி
a monthly information digest a monthly information digest
Digitized by Woodham Foundation
woodham.org / aavanaham.org

17 வது ஆண்டில்
th Year



ISSN 1206-0585

ஸ்தாபிதம்

பெப்ரவரி 1991

P.O. Box - 3, Station F
Toronto, ON. M4Y 2L4,
Canada

தொலைபேசி

416 920 9250

தொலைநகல்

416 921 6576

மின்னஞ்சல்

tamilsinfo@sympatico.ca

தயாரிப்பு

ஈழத்தமிழர் தகவல் நிலையம்,
ரொறன்ரோ &
தமிழர் தகவல் ஆய்வுப் பிரிவு

வெளியீடு

அகிலன் அசோஷியேற்ஸ்

முதன்மை ஆசிரியர்

திரு எஸ். திருச்செல்வம்

இணை ஆசிரியர்

றஞ்சி திரு

உதவி ஆசிரியர் &

தயாரிப்பு முகாமையாளர்
சசி பத்மநாதன்

உதவி ஆசிரியர்கள்

அன்ரன் கனகசூரியர்
குயின்ரஸ் துரைசிங்கம்

பொது முகாமையாளர்

எஸ். ரி. சிங்கம்

விநியோக முகாமையாளர்

ஆர். ஆர். ராஜ்குமார்

பொதுமக்கள் தொடர்பு

இ. சிவலிங்கம்

எஸ். திருமுருகா

ப. சிவசுப்பிரமணியம்

பொன். சிவகுமாரன்

என். குமாரதாஸன்

நா. விமலநாதன்

தொழில்நுட்ப உதவி

ஹரன் கிறாஃப்

மாதாந்தம்

5000 பிரதிகள்

ஆண்டு மலர்

6000 பிரதிகள்

ஆசிரியரிடமிருந்து

From the Editor

தமிழரின் முகம்

கடந்த மாதம் இரண்டாம் திகதி விடிகாலைப் பொழுதுக்கு முன்னர் இடியோசை போல வந்த அந்தச் செய்தி உலகத் தமிழரின் நாடி நரம்புகளை ஊட்டுவது, இரத்தோட்டத்தை இறுக வைத்து, ஒவ்வொருவரதும் இதயத்தை ஒரு தடவை இழுத்து நிறுத்தி, 'இந்தச் செய்தி பொய்யாகக் கூடாதா?' என ஏங்க வைத்தது. தமிழீழ விடுதலைப் புலிகளின் அரசியற்றுறைப் பொறுப்பாளரும், தமிழர் தரப்பு சமாதானப் பேச்சுக் குழுவின் தலைவருமான சு.ப. தமிழ்ச்செல்வன், மாவீரராக ஒரு மாதமாகிவிட்டது. அவரது அப்பழுக்கற்ற இரண்டரை தசாப்தப் பணி அவரை விடுதலைப் புலிகளின் முதலாவது 'பிரிகேடியர்' ஆக்கியுள்ளது. 'எதிரி எங்களைக் கொன்றொழிக்கத் துடிக்கிறான். விடுதலையின் வாசலுக்கு வந்துவிட்ட நாங்கள் இங்கு கனகாலம் காத்து நிற்க முடியாது? என்று கடந்தாண்டு சுவில் நாட்டுத் தமிழ் உறவுகள் மத்தியில் கர்ச்சனை புரிந்த அந்தக் குரல் மீளாத துயிலுக்குச் சென்று விட்டது. ஆனாலும், அந்த வார்த்தைகளின் எதிரொலி உலகத் தமிழினத்தை ஓர்மத்துடன் பொங்கியெழுச் செய்து, ஓரணிக்குள் திரள வைத்துள்ளது. இதனைக் கடந்த மாத மாவீரர் எழுச்சி நிகழ்ச்சிகளில் காணக்கூடியதாகவிருந்தது. பிரிகேடியர் தமிழ்ச்செல்வன் உலகப்பந்தில் பரந்து வாழும் அனைத்துத் தாய்மாரினதும் அருந்தவப் புதல்வன். மூத்தோருக்கு இளைய சகோதரன்; இளையோருக்கு அருமை அண்ணன்; சக போராளிகளுக்கு அற்புத வழிகாட்டி; தானைத் தலைவனுக்கு நம்பிக்கையான தம்பி; உலக அரங்கில் தமிழரின் முகம்; சமாதான பீடத்தில் தமிழரின் முகவரி. நாற்பது வருடப் பூவுலக வாழ்வில் ஏறத்தாழ கால் நூற்றாண்டினை தமிழினத்தின் விடிவுக்காகவும், தமிழ் மண்ணின் மீட்புக்காகவும் அர்ப்பணித்த இவர் மரணத்தை எண்ணி அஞ்சாது வாழ்ந்தவர். களங்களில் விழுப்புண் எய்தி, பல தடவை மரண தேவனின் வாசல் வரை சென்று வந்தவர். உள்ளக் கமலத்தை வெளிச்சம் போட்டுக் காட்டிப் பளிச்சிடும் அந்தச் சிரிப்பு அவரது தனி முத்திரை. இது தமிழ்ச்செல்வனுக்கு மட்டுமே சொந்தமானது. போரில் ஊனமுற்ற காலுக்கு ஊன்று கோலைத் துணையாக்கி உலகம் முழுவதும் எதற்காக இவர் ஓடோடித் திரிந்தாரோ, அது இப்போது காணாமற் போய்விட்டது. சிங்களத்தின் ராட்சதக் குண்டு சமாதானத்தைப் படுகொலை செய்து விட்டது. இதனால் தமிழ்ச்செல்வனின் கனவு எழுச்சி பெற்று இலட்சியத் தீயாக ஒங்கி ஒளிருகின்றது. இந்த ஒளியில் நாம் ஒன்றாக நடை பயின்று, இவரது வாழ்வின் இறுதியான உறுதிமிக்க இலட்சியத்தை நனவாக்க திடச்சங்கற்பம் பூண வேண்டும். தேசியத் தலைவர் தமது மாவீரர்தினை உரையில் சொன்னவாறு, சர்வதேசத்தை நாம் வென்றெடுக்க வேண்டுமானால் எமக்கென ஒரு நாடு இருக்க வேண்டும். எட்டுக் கோடி தமிழர்களும் இதனையே தங்கள் மூச்சாக்கி வீச்சாகச் செயற்படுவதே இதற்கான ஒரே வழி.

திரு எஸ். திருச்செல்வம்



ISSN 1206-0585

Established

February 1991

P.O. Box - 3, Station F
Toronto, ON. M4Y 2L4,
Canada

Tel: 416 920 9250

Fax: 416 921 6576

email

tamilsinfo@sympatico.ca

Produced by

Eelam Tamil Information
Centre (ETHIC) of Toronto &
Tamil Information
Research Unit (THIRU)

Published by

Ahilan Associates

Editor in chief

Thiru S. Thiruchelvam

Associate Editor

Ranji Thiru

Assistant Editor and

Production Manager

Sasi Pathmanathan

Assistant Editors

Anton Kanagasooriyar

Quintus Thuraisingam

General Manager

S.T. Singam

Circulation Manager

R. R. Rajkumar

Public Relation

R. Sivalingam

S. Thirumuruga

P. Sivasubramaniam

Pon. Sivakumaran

N. Kumaradasan

N. Vimalanathan

Technical Support

Haran Graph

Monthly

5000 Copies

Annual

6000 Copies

ஒழுங்கு விதிகளை மீறிய குடிவரவு ஆலோசகர்கள் அகப்பட்டுள்ளனர்! Immigration Consultants Accused of Misconduct

அகதிகள் மற்றும் குடிவரவாளருக்கு ஆஜராகும் குடிவரவு ஆலோசகர்கள் பலர் சட்டத்தின் பிடியில் அகப்பட்டு வருவதாகவும் சிலர் மீது ஏற்கனவே நடவடிக்கைகள் ஆரம்பமாகி விட்டதாகவும் அறிவிக்கப்பட்டுள்ளது.

கனடிய சட்டத்தின்படி, கனடிய வழக்கறிஞர்களாக பட்டம் பெறாதவர்களும் Para-legal என்ற வரையறைக்குள் குடிவரவு ஆலோசகர்களாக (Immigration consultants) கடமையாற்ற முடியும். இதற்காக அவர்கள் தாங்கள் ஆஜராகுபவர்களிடமிருந்து கட்டணம் பெறுகின்றனர்.

சில வருடங்களுக்கு முன்னர் வரை இவர்கள் தத்தமது இஷ்டப்படி சட்ட விதிகளுக்கு அப்பால் செயற்பட்டு வந்தமையால், இவர்களைப் பதிவு செய்யவும், ஒழுங்கு முறைக்குள் கொண்டு வரவும் புதிய ஏற்பாடு செய்யப்பட்டது.

இதற்காக, Canadian Society of Immigration Consultants என்னும் கட்டுப்பாட்டுச் சபை உருவாக்கப்பட்டது. இவ்வமைப்பில் அங்கத்துவம் பெற்றால் மட்டுமே ஒருவர் சட்டப்படி குடிவரவு ஆலோசகராக செயற்பட முடியும்.

அதேசமயம், குடிவரவு ஆலோசகர் எவராவது மோசடி, ஏமாற்று வழிகளில் ஈடுபட்டால் அதனை இந்த அமைப்புக்கு முறையிடலாம்.

இவ்வாறு கிடைக்கப்பட்ட முறைப்பாடுகளின் அடிப்படையில் இதுவரை மூவர் மீது நடவடிக்கை எடுக்கப்பட்டுள்ளது. அனேகமாக இவர்கள் தமது லைசன்சை இழக்கலாமென்று கூறப்படுகின்றது. மேலும் சில ஆலோசகர்கள் மீது விசாரணை ஆரம்பிக்கப்பட்டுள்ளது என்று அறிவித்துள்ள அதிகாரிகள் இவர்கள் மீதான குற்றச்சாட்டுகள் பாரிய தண்டனைக்குரியவை என்றும் தெரிவித்தனர்.

வெளிநாட்டு கல்வி/தொழில் தராதர கனடியத் தகுதிகாண் மதிப்பீடுச் சேவை Foreign Credentials Referral Services

கனடாவில் குடியேறும் வெளிநாட்டவர்களின் கல்வி மற்றும் தொழில் தராதரங்களை கனடிய தகுதிக்காக மதிப்பீடு செய்யும் சேவையினைக் கனடிய குடிவரவுத் திணைக்களம் மொத்தமாக 320 இடங்களுக்கு விஸ்தரித்துள்ளது. நவம்பர் 30 திகதி சிம்கோவில் 320வது சேவை நிலையம் திறந்து வைக்கப்பட்டது.

Minister of Citizenship and Immigration Diane Finlay announced that as of November 30th 2007, three hundred and twenty Service Canada centres across the country are now offering in-person credentials referral services for newcomers trained internationally.

கனடாவில் குடியேறுபவர்கள் தாமதமின்றித் தொழில் வாய்ப்பைப் பெற வசதியாக இந்தச் சேவை துரிதமாகப் பரவலாக்கப்படுவதாக அறிவிக்கப்பட்டுள்ளது.

“கனடிய சேவை நிலையங்கள் ஊடான இந்தச் சேவை கடந்த மே மாதத்தில் ஆரம்பிக்கப்பட்டது. இந்த வருட இறுதிக்குள் 320 இடங்களில் இச் சேவைகள் ஆரம்பிக்கப்படுமென்று உறுதியளித்திருந்தோம். அதனை ஒரு மாதம் முன்னராகவே நிறைவு செய்துள்ளோம்” என்று அமைச்சர் பின்லே மேலும் தெரிவித்துள்ளார்.

“Internationally trained individuals can now walk into Service Canada centres across the country and receive in-person help on how to get their credentials assessed and recognized. Newcomers want to contribute to our country by working in the fields for which they have been trained, and we want to help them for that” minister added.

இந்தச் சேவை கனடாவில் தொழில் புரிய ஆர்வமுள்ள வெளிநாட்டு கல்வி/தொழில் தராதரம் பெற்றவர்களின் கனடியத் தகுதி மதிப்பீடு சம்பந்தப்பட்டதால், இது பற்றிய மேலதிக விபரங்களை ஆங்கிலத்திலேயே கீழே தருகின்றோம்:

* A dedicated toll-free phone service in Canada provided by Service Canada. (1-888-864-1805 or TTY 1-800-926-9105).

* An interactive website at www.credentials.gc.ca that helps internationally trained individuals identify occupations in Canada for which they may be qualified, provide them with detailed labour market information, and refer them to the appropriate regulatory body.

* Overseas orientation programs where foreign credential and labour market information is provided to prospective immigrants outside of Canada early in the immigration process: expanded orientation sessions are being delivered in India, China, and the Philippines.

* Increased employer awareness of the processes for, and benefits of, hiring internationally-trained and educated professionals.

Since this important program was launched on May 24, 2007, the website has had over 120,000 visits, more than 65% of which were from outside the country. The dedicated phone line has received over 900 calls, of which half were for information and half for referrals to assessment or regulatory bodies. In addition, overseas orientation sessions have served more than 1,200 prospective immigrants and sessions have been expanded to include rotational services in India and China.

The Foreign Credentials Referral (FCR) office works closely with the Foreign Credential Recognition Program, which is located within Human Resources and Social Development Canada. Other partners include provinces, territories, regulatory bodies, post secondary institutions, sector councils and employers to improve the integration of internationally trained individuals into the work force. The FCR Program works with partners across Canada to ensure that foreign credential recognition processes across the country are fair, consistent, transparent and rigorous.



வெளிநாட்டு

குழந்தைகளின் பற்களைக் கவனியுங்கள்!

குழந்தைகளிடையே பற்குத்தை தாக்கம் அதிகரிப்பு என புதிய அறிக்கையொன்று தெரிவிக்கின்றது. ரொறன்ரோவில் ஆறு வயதிற்குட்பட்ட ஐந்திற்கு இரண்டிற்கு மேற்பட்ட குழந்தைகள் ஒரு தடவை கூட பல் வைத்தியரிடம் சென்றதில்லை, அத்துடன் ஐந்து வயதிற்குட்பட்ட குழந்தைகளிடையே பற்குத்தை அதிகரித்து வருகின்றது என குழந்தை நலன்பேண் நகர அறிக்கை ஒன்று தெரிவிக்கின்றது.

குடிவரவாளர்களின் பிள்ளைகள் பற்குத்தையினால் அதிகம் பாதிக்கப்பட்டவர்களாக காணப்படும் அதேவேளை, பல் வைத்தியரை பார்க்காதவர்களாகக் காணப்படுபவர்களில் அதிகமானோர் கண்டாவில் பிறந்தவர்களாகவே காணப்படுகின்றனர் என டாக்டர் டேவிட் மக்கோவன், மற்றைய சுகாதார உத்தியோகத்தர்களின் கருத்துக்களையும் உள்ளடக்கியதாக இவ்வாய்வில் தெரிவித்துள்ளார்.

ரொறன்ரோ பற்காதார சேவைகளின் தலைமையதிகாரியான டாக்டர் ஹாஷெல், பற்குத்தையினால் மிகவும் பாதிக்கப்பட்ட குழந்தைகளை அதிகளவில் காணக் கூடியதாக இருக்கின்றது, அத்துடன் பற்குத்தையானது பிள்ளைகளின் உடல் நலம், உணவு உட்கொள்ளல், பாடசாலைக்கு ஒழுங்காகச் செல்தல், மேலும் இரவில் நித்திரை செய்தல் என்பவற்றில் பாதிப்பை ஏற்படுத்தும் என்கிறார்.

இனிப்பான பானங்கள், இனிப்பு வகைகள், பிஸ்கட்டுகள் என்பவை குழந்தைகளுக்கு ஆகாதவை. சில குழந்தைகள் நாள் முழுவதும் போத்தலுடனேயே திரிகிறார்கள். அதனால் நாள் முழுவதும் அவர்களின் பற்கள் இனிப்பான பானங்களுடனும், உணவுடனும் தொடர்பில் இருக்கும் என்றும் கூறுகிறார்.

ரொறன்ரோவில் 200,000 இற்கும் அதிகமான குழந்தைகள் ஒவ்வொரு வருடமும் பற்சோதனைக்குட்படுத்தப் படுகிறார்கள்.

சில பெற்றோரை ஏன் குழந்தைகளை பல்வைத்தியரிடம் அழைத்துச் செல்லவில்லை எனக் கேட்டதில், பிள்ளைகள் மிகவும் இளவயதிராக இருப்பதாக, அல்லது ஆரோக்கியமாக இருப்பதாக, பற்சோதனைக்கு அவசியமில்லை என தாம் நினைத்ததாகக் கூறியிருக்கின்றனர். குழந்தைக்கு முதல் பல் முளைத்த ஆறு மாத காலத்திற்குள் அல்லது ஒரு வயதளவில் பல்வைத்தியரிடம் செல்லுதல் அவசியமாகும் என இவ்வறிக்கை கூறுகின்றது.

தூக்கம் குழந்தைகளுக்கு நல்லது!

குழந்தைகளை நேரத்துடன் தூங்க வைப்பதற்கு நல்ல காரணமொன்று: அதிக நித்திரை கொள்ளும் பிள்ளைகள் அதிக பருமனாகும் அபாயம் குறைவாகும். University of Michigan ஐச் சேர்ந்த டாக்டர் ஜூலியா லாமெங் நடத்திய ஆய்வொன்றின்படி, மூன்றாம் வகுப்பிலுள்ள ஒரு பிள்ளை ஒவ்வொரு இரவும் ஒரு மணிநேரம் அதிகமாக நித்திரை கொள்ளுமாயின், 6 வகுப்பு வரும் போது, அதிக பருமனாகும் அபாயத்தை 40% இனால் குறைப்பதாக கூறுகின்றார். எவ்வளவு குறைவான நித்திரை கொள்ளுகிறார்களோ அதற்கேற்றாற்போல், பருமனாகும் தன்மை காணப்படும். மூன்றாம் வகுப்பிலுள்ள ஒரு பிள்ளையின் நித்திரை நேரம் 9 மணித்தியாலம் 45 நிமிடங்களாகும். இதனைவிட அதிகமாக தூங்கினால் பருமனாகும் தன்மை குறிப்பிட்டளவு குறையும்.

நீரிழிவு, இரத்தத்தில் கொழுப்பு, இருதய நோய்களிலிருந்து பாதுகாக்க!

நீரிழிவு நோயுள்ளவர்களுக்கும், வரக்கூடிய சாத்தியக் கூறுள்ளவர்களுக்கும், இரத்தத்தில் கொழுப்பினை குறைப்பதிலும், இருதய நோய்களிலிருந்தும் பாதுகாக்க உதவக்கூடிய உணவு வகைகளை பற்றிய புதிய புதிய ஆராய்ச்சி அறிக்கைகள் நாளாந்தம் வெளிவந்த வண்ணமேயுள்ளன. இருப்பினும், எதுவும் திண்ணமாக உத்தரவாதம் அளிக்காதபோதிலும், நன்மை பயக்கக்கூடிய உணவு வகைகளை உணவில் சேர்த்துக் கொள்வது அவசியம் என எல்லா அறிக்கைகளுமே வலியுறுத்தி வருகின்றன. அவ்வகை உணவுகளில் மிகவும் பயனுள்ளவை எனக் கருதப்படும் சிலவற்றைப் பார்ப்போம்:

ஃபிளேவனோயிடஸ் (Flavonoids)

தாவர பதார்த்தமான ஃபிளேவனோயிடஸ் பழங்களுக்கும் மரக்கறிகளுக்கும் நிறத்தைக் கொடுப்பது, நீரிழிவுடையவர்களிடையே இருதய நோயின் தாக்கத்தை குறைப்பதில் உதவக்கூடியதாகும். இரத்தக் குழாய்களின் சுவர்களை உறுதிப்படுத்துவதன் மூலம் பாதுகாப்பளிக்கின்றது. இதனை அதிகளவில் கொண்டுள்ள மாதுளை, நீல நிற பெரி பழங்கள் (Blue berries), முந்திரிகைப் பழம், சிவப்பு அப்பிள் பழங்கள் சிறந்த தெரிவுகளாகும். குறிப்பாக பெரி பழங்கள் சீனி குறைவாகவும் சத்துகள் கூடியதாகவும் காணப்படுகின்றன.

பச்சைத் தேநீர் (Green Tea)

நீரிழிவு வராமல் பாதுகாப்பதிலும், உடலாரோக்கியத்தை மேம்படுத்துவதிலும் பங்கு வகிக்கின்றது. அன்றியொக்சிடன்ஸ் அதிகளவில் காணப்படுவதால், வீக்கத்தையும் நோவையும் உண்டாக்கும் inflammation ஐ குறைப்பதிலும் உதவும்.

கறுவா (Cinnamon)

சில அறிக்கைகள், கறுவா இரத்தத்தில் காணப்படும் சீனியின் அளவைக் கட்டுப்படுத்துவதில் உதவுவதாக தெரிவிக்கின்றன. ஒரு ஆராய்ச்சியின் போது, கறுவா மாத்திரைகளை உட்கொண்டவர்களிடையே, அதனை பாவிக்காதவர்களிலும் பார்க்க சீனியின் அளவு இரத்தத்தில் குறைவாக காணப்பட்டுள்ளது.

மக்னீசியம் (Magnesium)

Internal Medicine எனும் மருத்துவ சஞ்சிகையில் வெளிவந்த ஆய்வொன்றின்படி, மக்னீசியம் அதிகளவில் காணப்படும் உணவுகளான முழுத் தானியம் (whole grains), பன்ஸ், விதைகள், பச்சை இலைகள் கொண்ட காய்கறிகள் Type II எனும் நீரிழிவு நோய் வருவதனை குறைக்கும் என கண்டறியப்பட்டுள்ளது.

விற்றமின் டி (Vitamin D)

அண்மையில் வந்த சில ஆராய்ச்சி முடிவுகளின்படி, விற்றமின் டி புரொஸ்ட்ரேற், சுவாசப்பை, தோல் போன்றவற்றில் ஏற்படும் புற்றுநோய்களிலிருந்து பாதுகாக்கின்றது என கண்டறியப்பட்டுள்ளது.

பல்வகை சத்துக்களைக் கொண்ட பழங்களையும், காய்கறிகளையும் உணவில் சேர்ப்பதன் மூலம் எல்லா வகையான சத்துக்களையும் உடலுக்கு வழங்கும் போது, உடலானது தனக்கு தேவையானவற்றை பயன்படுத்தி ஆரோக்கியத்தைப் பேணி வாழ உதவும்.

தமிழீழ விடுதலைப் புலிகளின் அரசியல்துறை பொறுப்பாளரும் சமாதானப் பேச்சுக்குழுத் தலைவருமான பிரிகேடியர் சு.ப. தமிழ்ச்செல்வன் அவர்களின் சடுதி மரணம் (நவம்பர் 2ம் திகதி) கனடியத் தமிழர்களை ஆற்றொணாத் துயரத்தினுள் மூழ்கச் செய்து, அவர் இதயத்தில் ஒரு இடியை ஏற்படுத்தியது.

இந்தத் துயரச் செய்தி கேட்டு கண்ணீர் விட்டு அழுதவர்கள் பல நூறு பேர். வேலைக்குச் செல்ல முடியாது இருந்தவர்கள், சென்றுவிட்டு வேலை செய்ய முடியாது திரும்பியவர்கள் மேலும் பல நூறு பேர். பல பெற்றோர் தங்கள் பிள்ளையை இழந்தது போன்று தவித்ததைக் காணமுடிந்தது.

கனடாவில் கண்ட், கேட்ட இந்தக் காட்சிகளே உலகம் முழுவதும் நிகழ்ந்தது. ஆனால் இங்கு லட்சக் கணக்கான தமிழருவகளை செறிவாகவும் அடர்த்தியாகவும் வாழ்வதால் வீடுகளிலும் வீதிகளிலும், சந்திகளிலும் சந்தைகளிலும் உணர்வலையை நேடியாகத் தரிசிக்க முடிந்தது.

வன்னியில் பிரிகேடியர் தமிழ்ச்செல்வனின் வீரஉடல் விதைக்கப்பட்ட நவம்பர் 5 திகதியன்று மார்க்கம் 'பெயர்' மைதானத்தில் கனடியத் தமிழர்கள் நடத்திய 'பிரியா விடை' நிகழ்வின்போது கருமேகங்கள் உருண்டு திரண்டு கொட்டிய மழை நீர், அங்கு திரண்டிருந்த பல்லாயிரம் மக்கள் விட்ட கண்ணீரின் முன்னால் தோற்றுப் போனது; இது ஒரு தகவல்லல், நிகழ்கால வரலாறு.

பிரிகேடியர் தமிழ்ச்செல்வனின் இழப்புத் தந்த சோகம் எம்மவர் கண்களை விழிக்கச் செய்து ஒருவகை ஓர்மமாக மாறியதை நேரில் காணமுடிந்தது. இதன் விளைவாக இடம்பெற்ற சில செயற்பாடுகள் எதிர்காலத் தேவைக்கான பதிவுக்குரியவை.

பொங்கியெழுந்த தமிழர்கள் ஆண்கள் பெண்கள் இளையோர் முதியோர் என்ற வேறுபாடின்றி இங்குள்ள நாடாளுமன்ற உறுப்பினர்களின் தொகுதி அலுவலகங்கள் முன்னால் 4 திகதியன்று கூடினர். இது ஒரு விடுமுறை தினமாக இருந்தமையால், மாற்றுச் சமூகத்தினர் "என்ன? ஏன்?" என்று கேட்குமளவுக்குக் கூட்டம் திரண்டிருந்தது.

அப்பாவித் தமிழர்கள் தாயக மண்ணில் கொல்லப்படுவதற்கும், சமாதானப் பேச்சுக் குழுவின் தலைவர் கொல்லப்பட்டமைக்கும் கனடிய அரசாங்கம் கண்டனம் தெரிவிக்க வேண்டுமென்ற குரல் இங்கு ஓங்கி ஒலித்தது.

அந்தத் தொகுதிகளில் வாழும் தமிழர்களின் கையெழுத்துகளுடன் கூடிய விண்ணப்பங்கள் நாடாளுமன்ற உறுப்பினர்களிடம் கையளிக்கப்பட்டது. அத்துடன் பகிரங்கக் கலந்துரையாடலும் நடத்தப்பட்டது. பல

கனடியத் தமிழர் வாழ்வு

கையொப்பமும் கருத்தாடலும் புதிய அணுகுமுறைக்கான ஆரம்பம்

நாடாளுமன்ற உறுப்பினர்கள் உண்மை நிலையை உணர்ந்து தங்கள் ஆதரவினைத் தெரியப்படுத்தினர். ஆரோக்கியமான கருத்தாடல் ஊடாக எம்மவர்கள் தங்கள் மன உளைச்சலை வெளிப்படுத்தினர்.

ஒரு சில சந்திப்புகளில் விதண்டாவாதங்கள் முன்வைக்கப்பட்டன. "மகாத்மா காந்தியின் பாதையில் தமிழர்கள் சாத்வீக முறையில் போராட்டம் நடத்தித் தங்கள் உரிமைகளைப் பெறவேண்டும்" என்று ஒரு நாடாளுமன்ற உறுப்பினர் போதனை வழங்கப்போய், திரண்டிருந்த தமிழர்களின் கண்டனத்துக்கும் எரிச்சலுக்கும் உள்ளானார். "சத்தியாக்கிரகமும் உண்ணாவிரதமும் பயனளிக்காத நிலையில், அரசு பயங்கரவாதத்தை அதே பாணியில் சந்திக்க வேண்டிய நிலையிற்றான் தமிழர்களும் ஆயுதம் ஏந்த வேண்டி வந்தது" என்று இவருக்குப் பக்குவமாக எடுத்துக்கூறப்பட்டது.

எந்தவொரு தொகுதியிலும் வாழும் இருபத்தியைந்து பேர் ஒப்பமிட்டுத் தங்கள் நாடாளுமன்ற உறுப்பினரிடம் ஒரு வேண்டுகோளைக் கையளித்தால், அந்த எழுத்துமூல வேண்டுகோளை நாடாளுமன்றத்தில் சமர்ப்பிக்க வேண்டியது நடைமுறையும் மரபும். இதனடிப்படையில்தான், தமிழர்கள் தங்கள் கோரிக்கைகளை முன்வைத்தனர்.

ஆனால் நவம்பர் இறுதிவரை அவ்வாறு நாடாளுமன்றத்தில் முன்வைக்கப்பட்டதாகத் தெரியவில்லை. மறைமுகமான சில தடைகள் நாடாளுமன்ற உறுப்பினர்களுக்கு அவர்களின் தலைமைப் படத்திலிருந்து வந்ததாக நம்பகமான தகவல்கள் தெரிவிக்கின்றன. இதன் பின்னணியில், கனடிய ஆங்கிலப் பத்திரிகைகள் சிலவற்றின் செயற்பாடுகள் அமைந்ததாகப் பெயர் குறிப்பிட விரும்பாத சில நாடாளுமன்ற உறுப்பினர்கள் தங்களின் நெருங்கிய ஆதரவாளர்களிடம் தெரிவித்துள்ளனர்.

இதிலுள்ள உண்மை பொய்யை அறிய வேண்டியது அதில் கையொப்பமிட்டவர்களையே சார்ந்தது.

நவம்பர் 5ம் திகதி மார்க்கம் 'பெயர்' மைதானத்தில் நடைபெற்ற பிரிகேடியர் சு. ப. தமிழ்ச்செல்வனின் இறுதி வணக்க நிகழ்வு கனடியத் தமிழர் பாதையில் ஒரு திருப்பு முனையாக அமைந்தது. ரொறன்ரோ பெரும்பாகத்தைச் சேர்ந்த லிபரல் நாடாளுமன்ற உறுப்பினர்கள் ஒன்பது பேர் இதில் பங்கேற்று ஒரே குரலில் உரையாற்றினர். தங்கள் மனக்கிடக்கையை வெளிப்படுத்தினர்.

வழக்கமாகத் தமிழர் நிகழ்ச்சிகளில் படையெடுத்து வந்து உரைநிகழ்த்தும் கன்சர்வேடிவ் பிரமுகர்களான கட்சி அபேட்சகப் பெருமக்களில் ஒருவரைக்கூட அந்தப்பக்கம் காண முடியவில்லை. இது தற்செயலா அல்லது திட்டமிட்டு நடத்தப்பட்டதா? அடுத்தடுத்த நாட்களில் கன்சர்வேடிவ் தலைவரும் பிரதமருமான ஸ்டீபன் ஹாப்பர் ரொறன்ரோ வரவிருந்தமையால் அபேட்சகர்கள் ஒட்டு மொத்தமாக 'கண்ணாமூச்சி' விளையாட்டு நடத்தியிருக்கலாமென்று பலரும் அபிப்பிராயப்படுகின்றனர். சந்தர்ப்பவாத அரசியல் தனது விளையாட்டினை வடிவாகக் காட்டுகின்றது.

கன்சர்வேடிவ்வினர் 'தலைமறை'வானதால், லிபரல் நாடாளுமன்ற உறுப்பினர்களைத் தாக்குவது ஓரிரு ஆங்கிலப் பத்திரிகைகளுக்கு வசதியாகப் போனது என்பது தெரிகிறது.

இம்முறை, கனடியத் தமிழர்கள் நடத்திய மாவீரர் நிகழ்வு பெரும் எழுச்சியிடனும் புத்துணர்ச்சியிடனும் இடம்பெற்றது. அரசியல் ஆலோசகர் 'தேசத்தின் குரல்' அன்றல் பாலசிங்கம், அரசியல்துறைப் பொறுப்பாளர் பிரிகேடியர் சு.ப.தமிழ்ச்செல்வன் ஆகியோரில்லாத முதலாவது மாவீரர் நாள் நிகழ்வு இது. சீரற்ற காலநிலையையும் பொருட்படுத்தாது ஆயிரமாயிரமாகத் திரண்ட தமிழர்கள் தங்கள் மனவெழுச்சியைப் பதிவு செய்த நிகழ்வு இது.

இங்கு மாவீரர் நாள் நிகழ்வு இடம்பெறக்கூடாது என்பதில் ஒரு பகுதியினர் அக்கறையுள்ளவர்களாக இருந்து வந்தனர். தேசிய பாதுகாப்புத் துறையினரைக் காரணம் காட்டி அரங்குகளின் கதவுகள் மூடப்பட்டன. ஓயாத அலையாக அர்ப்பணிப்புடன் செயற்படும் கனடியத் தமிழரின் 'முயற்சி திருவினை'யானது, எல்லாம் நன்மைக்கே!

உக்கிரன் பார்வை



மணி வேலுப்பிள்ளை
எழுதும் தொடர்

பகுதி
21

காதில் விழுந்தவை

260. பாகிஸ்தானின் வடமேற்குப் பகுதியில் இருக்கும் முஸ்லீம் தீவிரவாதிகள் 7 நூற்றாண்டைச் சேர்ந்த மலைப் பாறையில் செதுக்கப்பட்ட புத்தர் சிலையை வெடித்துச் சிதறச் செய்ய முயன்றிருக்கிறார்கள் (2007-09-12). பாறை கோடிக்கணக்கான ஆண்டுகள் பழையது. சிலை 1,300 ஆண்டுகள் பழையது. அதாவது 7 நூற்றாண்டில் வாழ்ந்த சிற்பிகள் ஒரு பாறையில் இச்சிலையைச் செதுக்கினார்கள். ஆதலால் 7 நூற்றாண்டைச் சேர்ந்த பாறை என்று எவரும் வலிந்து பொருள்கொள்ளப் போவதில்லை. எனினும், ...ஒரு பாறையில் செதுக்கப்பட்ட 7 நூற்றாண்டைச் சேர்ந்த புத்தர் சிலையை... அல்லது ...7 நூற்றாண்டில் ஒரு பாறையில் செதுக்கப்பட்ட புத்தர் சிலையை... அவர்கள் தகர்க்க முயன்றுள்ளார்கள் என்று குறிப்பிட்டால், அவ்வாறு வலிந்து பொருள் கொள்ள முடியாது.
(காதில் விழுந்தவை முற்றிற்று)

வாசகர்க்கு ஒரு வார்த்தை:

காதில் விழுந்தவை என்றென்றும் காதில் விழுவவை. அதற்குப் பல்வேறு காரணங்கள் உண்டு. அவற்றுள் ஒன்றை விளக்குமுகமாக நாம் பட்டறிந்த ஒரு சங்கதியை உங்களிடம் தெரிவிக்க விரும்புகிறோம்.

எமது வங்கி ஒரு நாற்சந்தியை ஒட்டி அமைந்துள்ளது. கிழக்கு மேற்காகச் செல்லும் தெருவிலிருந்தே அந்த வங்கியை அடைய முடியும். வங்கியை அணுகும் ஊர்திப்பாதை அதனைச் சுற்றிச் செல்கிறது. கிழக்குப் புறம் உட்புகும் ஊர்திப்பாதை, வங்கியை ஒரு சுற்றுச் சுற்றி, மேற்குப்புறம் வெளியேறும் ஊர்திப்பாதையாக மாறுகிறது. அதாவது மேற்குப் புறமாக வங்கி வளவினுள் புகமுடியாது. கிழக்குப் புறமாக வங்கியை விட்டு வெளியேற முடியாது. அதற்குரிய சைகைப் பலகைகள் இரு புறங்களிலும் நாட்டப்பட்டுள்ளன. வங்கி வளவில் ஊர்தித் தரிப்பு வசதிகளும் உண்டு.

வெளியேறும் ஊர்திகள் கிழக்கு மேற்காகச் செல்லும் தெருவில் ஏறி, இடதுபுறம் திரும்பிக் கிழக்கு முகமாகவோ, வலதுபுறம் திரும்பி மேற்குப் புறமாகவோ செல்லலாம். ஓர் ஊர்தி இடதுபுறம் நகர்ந்து தெருவில் ஏறிக் கிழக்கு முகமாகச் செல்லும் அதேவேளை இன்னோர் ஊர்தி வலதுபுறம் நகர்ந்து தெருவில் ஏறி மேற்கு முகமாகச் செல்லலாம். அவை ஒன்றை ஒன்று இடைமறிக்காது வெளியேறுவதற்குப் போதிய அகலம் கொண்டதாகவே வெளியேறும் பாதை அமைந்துள்ளது. எனினும், தெருவில் ஏறி, இடதுபுறம் திரும்பி, கிழக்கு முகமாகச் செல்ல நேரும் ஊர்திகள் பலவும் வழமைபோல் வலதுபுறம் நகர்ந்து மேற்கு முகமாகச் செல்ல நேரும் ஊர்திகளை இடைமறித்து நின்றன!

நாம் ஒரு தடவை கிழக்கு முகமாகச் செல்வதற்காக இடதுபுறம் நகர்ந்து நிலையெடுத்தோம். அப்பொழுது எமது வலதுபுறம் ஓர் ஊர்தி சரிக்குச் சரியாக வந்து நிலையெடுத்தது. அன்னார் எம்மைப் பார்த்த பார்வையில் மிகுந்த கடுப்புத் தெரிந்தது. அவரும் கிழக்கு முகமாகச் செல்லப் போகிறார் என்பதும், எமது ஊர்தி அவருக்குத் தடங்கல் விளைவிப்பதாக எண்ணி அவர் கடுப்பதும் எமக்குப் புரிந்தது. அவர் தனது ஊர்தியை அடாத்தாக எமது ஊர்தியின் குறுக்கே நகர்த்தி தனது கடுப்பை வெளிப்படுத்தி, விரல்காட்டி, அச்சுறுத்தி, எச்சரித்து அகன்று சென்றார். அவர் அகன்ற பின்னரே எம்மால் புறப்படக் கூடியதாக இருந்தது!

இதைவிட மோசமான நிலைவரங்களை நீங்கள் எவருக்கும் ஏற்படுத்தியிருக்கலாம், அல்லது எதிர்கொண்டிருக்கலாம். நீங்கள் அவற்றைப் பொருட்படுத்தாதும் இருக்கலாம். ஆனால் எம்மால் இதனைப் புறக்கணிக்க முடியவில்லை. அடுத்த தடவை நாம் நேரே போய் வங்கி முகாமையாளரைச் சந்தித்து, நிலைமையை விளக்கி, வெளியேறும் பாதையில் கிழக்குப் புறமாகவும் மேற்குப் புறமாகவும் ஒவ்வோர் அம்புக்குறி இடும்படி கேட்டுக் கொண்டோம். அவருடைய தலைமுடித்த அலுவல்களுக்குள் இத்தகைய அறப் விடயங்களுக்கு நேரம் கிடைப்பதேது? அதனால் ஒரு பயனும் கிட்டவில்லை.

கொஞ்ச நாள் கழித்து வங்கித் தலைமை அகத்துக்கு நாம் ஒரு மின்னஞ்சல் அனுப்பி வைத்தோம். எமது கரிசனைக்கு நன்றி தெரிவித்து வந்த பதிலில், வங்கி முகாமையாளருடன் தொடர்பு கொள்ளும்படி எமக்குப் புத்தி கூறப்பட்டிருந்தது!

இனி சகிப்புத் தன்மையை வளர்த்துக் கொள்வதைத் தவிர வேறு வழி இல்லை என்று எம்மை

ஒருவாறு தேற்றிக் கொண்டிருந்த வேளையில் எமது எண்ணம் ஈடுறுவதற்கு அரியதோர் வாய்ப்புக் கிட்டியது. அப்பொழுது ஒரு பணியாளர் ஊர்தித் தரிப்பிடத்தில் உள்ள கோடுகளுக்குப் புதுவண்ணம் தீட்டிக் கொண்டிருந்தார். ஒரு வங்கி அதிகாரியின் தோரணையுடன் அவரை அணுகிய நாம், வெளியேறும் பாதையில் கிழக்குப் புறமாகவும் மேற்குப் புறமாகவும் ஒவ்வோர் அம்புக்குறி இடும்படி பணித்தோம். அவர் எம்மை ஏற இறங்கப் பார்த்து, நெற்றியைச் சுருக்கி, ஒரு தடவை வங்கியைத் திரும்பிப் பார்த்து, "ஏன் முன்கூட்டியே பணிக்கவில்லை?" என்று வினவி முணுமுணுத்துவிட்டு, சுற்றில் நாம் பணித்தவாறே அம்புக்குறிகளை இட்டார். 'அம்புக்குறி இடுவது நியாயமே!' என்று வேறு ஒப்புக் கொள்ளவும் செய்தார்!

நாமும் எமது பணியை நிறைவேற்றிய தெம்புடன் வங்கியை விட்டுப் புறப்பட்டோம். அப்புறம் நாம் வங்கிக்குச் செல்லும் ஒவ்வொரு தடவையும் அங்கிருந்து வெளியேறும் ஊர்திகளை நோட்டம் விடத் தவறுவதில்லை. எமக்கு எங்கே போய் முட்டுவதென்று தெரியவில்லை! ஒரு சில ஊர்திகள் மாத்திரமே ஒன்றை ஒன்று இடைமறிக்காது சரிக்குச்சரி நிலையெடுத்துத் தெருவில் ஏறிக் கிழக்கு முகமாகவும் மேற்குப் புறமாகவும் திரும்பிச் செல்கின்றன. கிழக்கு முகமாகச் செல்ல நேரும் ஊர்திகளுள் அநேகமாக அனைத்துமே வழமை போல் வலதுபுறம் நகர்ந்து மேற்கு முகமாகச் செல்ல நேரும் ஊர்திகளை இடைமறித்து நிலையெடுக்கின்றன! இதையே மேவியின் விதி என்று கூறுவார்கள்: பிழைபடக்கூடியது பிழைபடும் (Murphy's Law: If something may go wrong, it will).

பலபொருளொருசொல் (பல-பொருள்-ஒரு-சொல்) என்றொரு பதம் தமிழில் உண்டு. அவ்வாறே ஓர் ஆங்கிலச் சொல்லின் பொருள் அதன் சந்தர்ப்பத்தைப் பொறுத்து வேறுபடும். எந்த ஒரு மொழியிலும், எந்த ஒரு சொல்லையும் புதிய பொருளில் எடுத்தான முடியும். அதற்கு ஏற்ற விதமாகவே மொழியின் கட்டுக்கோப்பு அமைந்துள்ளது. இந்த அடிப்படை உண்மையை உள்ளத்தில் பதிக்காது முனைவக்கப்படும் தமிழாக்கங்களே இன்று பெருவாரியாக வெளிவருகின்றன. புதிய கோணத்தில் எடுத்தாளப்படும் ஓர் ஆங்கிலச் சொல்லுக்குப் பழைய தமிழ்ப் பாணியில் பொருள் கொள்வதற்கும், கிழக்கு முகமாகச் செல்ல நேரும் ஊர்திகள் வழமை போல் வலதுபுறம் நகர்ந்து மேற்கு முகமாகச் செல்ல நேரும் ஊர்திகளை இடைமறிப்பதற்கும் இடையே வேறுபாடு எதுவும் இருப்பதாகத் தெரியவில்லை.

2008 தை முதல் எதிர்பாருங்கள்:
பலபொருளொருசொல்.

வீட்டு வேலையும் பிரத்தியேக வகுப்புகளும்

இங்குள்ள பெற்றோர் தமது முதலாம் வகுப்புப் பிள்ளைகள் தொடக்கம் 12 வகுப்பு பிள்ளைகள் வரை பிரத்தியேக வகுப்புகளுக்கு அழைத்துப் போவதைச் சாதாரணமாகக் காணக் கூடியதாகவுள்ளது.

சிறுபிள்ளைகளை பிரத்தியேக வகுப்புகளுக்கு அழைத்துச் செல்வதற்கு முக்கிய காரணம் பிள்ளைகளின் வீட்டு வேலைகளை மேற்பார்வையிடவோ, உதவி செய்யவோ தமக்கு நேரம் இல்லை என்பதையே பல இளம் குடும்பங்கள் கூறுகின்றனர் (இவர்களுக்கு இவ் வகுப்புகளுக்கு கூட்டிச் செல்ல எடுக்கும் நேரம் பற்றி இவர்கள் கணக்கெடுப்பதில்லை). சின்னஞ் சிறுகளுக்கு பிரத்தியேக வகுப்புகள் தேவைதானா என்பது கேள்விக் குரிய விடயமாகும். எமது தாய்நாட்டில் எல்லாப் பாடங்களுக்கும் பிள்ளைகள் பாடசாலை ஆரம்பிப்பதற்கு முன்பும், பாடசாலை விட்ட பின்பும் ரியூசனுக்கு சென்றனர். இப்பொழுது பெற்றோர் ஸ்தானத்தில் இருப்போர் கட்டாயமாக இவ்வாறுதான் படித்திருப்பார்கள். இத்தகைய ஒரு பிரத்தியேக வகுப்புக் கலாசாரத்தில் (Tuition culture) ஊறிப்போன ஒரு சமூகம் எமது சமூகம். ஆகவே அதனையே எமது பிள்ளைகள் மீதும் திணிக்கிறோம்.

வீட்டு வேலை என்றால் என்ன? - அதுவும் ஒரு வாழ்க்கைத் திறன் (Life skill). ஒரு பிள்ளை சிறுபராயம் தொடக்கம் தனது ஆசிரியர் வழங்கும் வீட்டு ஒப்படைகளை தானே ஞாபகத்தில் வைத்திருந்து, வீட்டுக்கு வந்தபின்பு தான் பெற்ற அறிவை அடிப்படையாகக் கொண்டு தனது முயற்சியால் அவற்றைக் கையாளப் பழகுவதல் வேண்டும். சிறு வயது முதலே இதனை ஒரு பயிற்சியாகச் செய்யும் பிள்ளைக்கு நாட்கள் செல்லச் செல்ல அது ஒரு வாழ்க்கைத் திறனாக உருவெடுக்கிறது. அதனை விடுத்து பிறரின் உதவியை நாடும் பொழுது பிள்ளைகளுக்கு அறிவு விருத்தி இல்லாமல் போவதோடு மாத்திரமல்ல, சோம்பல், அறியாமை, தங்கள் மேல் நம்பிக்கையின்மை (self-confidence) முதலியன ஏற்பட்டு இதுவே அவர்களின் பிற்கால வாழ்க்கையிலும், தொழில் துறையிலும் முன்னேற்றம் அடைய இடைஞ்சலாக அமையலாம்.

இந்நாட்டில் கல்வி அளவீடு என்பது வருடம் முழுக்க பெற்ற புள்ளிகளின் அடிப்படையிலேயே கணிக்கப்படுகிறது என்பதை இப்பொழுது இங்குள்ள எல்லாப் பெற்றோரும் அறிவார்கள் (summative evaluation). ஆசிரியர் தமது புள்ளிகளின் பெறுமானங்களைக் கணக்கும் பொழுது ஒரு பகுதியை வீட்டு வேலைக்கும் வகுப்பில் பங்குபற்றலுக்கும் என ஒதுக்குகிறார்கள் (Home work and participation). சில ஆசிரியர்கள் அன்றாடம் பிள்ளைகளின் வீட்டு வேலைகளை மேற்பார்வை பார்த்து தமது புள்ளி பதியும் குறிப்பேட்டில் சாதாரண

நவம்பர் 11 - ஞாபகார்த்த தினம் November 11th - Remembrance Day

அடையாளத்தைப் போட்டு (tick mark) கடைசியாக எல்லாவற்றையும் ஆராய்ந்து அளவீடு செய்கிறார்கள். சிலர் சில வீட்டு வேலைகளுக்கு மாத்திரம் புள்ளிகள் போடுவார்கள். இது ஆசிரியருக்கு ஆசிரியர் வேறுபடலாம். ஆனால் புள்ளிகள் என்ற அடிப்படையில் மாத்திரம் கவனம் செலுத்தாது, வீட்டு வேலை செய்தால் தான் வகுப்பில் பாடங்கள் தமது பிள்ளைகளுக்கு விளங்கும் என்பதை பெற்றோர் மனதில் கொள்ள வேண்டும்.

இப்பொழுது ரொறண்டோ கல்விச்சபை (Toronto District School Board) வீட்டுவேலை சம்பந்தமான அறிக்கையை வெளியிட்டுள்ளது (Home work foundation statement). TDSB யை பொறுத்தமட்டில் இது பெற்றோரும் பாடசாலையும் பங்குதாரராகச் செயல்படும் ஒரு நிரலாக அமைகிறது (partners). பெற்றோரும், ஆசிரியர்களும் ஒன்றிணைந்து செயல்படுவதன் மூலம் பிள்ளைகள் தமது



கனகேஸ்வரி நடராஜா
ஆசிரியர், இலங்கை-கனடா

உச்சத் திறமையை (High achievement) அடைய ஏதுவாகுமென்றும், அதன் மூலம் அவர்கள் எதிர்காலத்தில் சமூகத்திலும் பொறுப்புள்ள அங்கத்தவர்களாக மாறமுடியும் அன்று இவ்வறிக்கை கூறுகிறது. TDSB தனது அறிக்கையில் மாணவர்களின் வகுப்புகளுக்கு அமைய வீட்டுவேலை நேரத்தை பின்வருமாறு பிரித்துள்ளது:-

வகுப்பு	நேரம்
JK - 3ம் வகுப்பு	10 - 30 நிமிடங்கள்
4 - 6ம் வகுப்பு	30 - 60 நிமிடங்கள்
7 - 9ம் வகுப்பு	45 - 90 நிமிடங்கள்
10 - 12ம் வகுப்பு	60 - 120 நிமிடங்கள்

இந்த அட்டவணை கட்டாயமாக இப்படித்தான் அமையும் என்று சொல்ல முடியாது. உயர்வகுப்புகளில் உசாவுதலுக்கு அதிக நேரம் தேவைப்படலாம். வீட்டுவேலை என்பது ஒரு நான்கு அம்ச நிரலாகும். அவையாவன (1) வேலைகளைச் செய்து முடித்தல் (completion), (2) தயார்படுத்துதல் (preparation), (3) பயிற்சியும், பிரயோகமும் (Practice & Application), (4) ஆக்கபூர்வமாகவும் மேலதிகமாகவும் செயலாற்றல் (Creative extension). முதலாவதாக செய்து முடித்தல் என்பது யாதெனில் வகுப்பில் நடைபெற்றவற்றை செய்து முடித்தல் (keeping up to date). சில குறிப்புகளை வகுப்பில்

எடுப்பார்கள். இரண்டு நாட்கள் கழித்து அவற்றைப் பார்த்தால் தான் எழுதியதே என்னவென்று மாணவனுக்கு விளங்காது இருக்கும். ஆகவே அன்றாடம் வகுப்பில் நடைபெற்றவற்றை மீளவும் பார்த்தல் வேண்டும், இரண்டாவதாக தயார்படுத்தல் என்பதன் விளக்கம் யாதெனில் மறுநாள் வகுப்பிற்குத் தேவையானவற்றைத் தயார்படுத்தல். வீட்டுவேலை சம்பந்தமான குறிப்புகளை மாணவர்கள் தமக்கென வழங்கப்படும் குறிப்புப் புத்தகத்தில் (Daily planner) விபரமாக குறித்து வைத்தல் வேண்டும். அவற்றை முதல் நாள் பார்த்து வேண்டிய பின்னணி அறிவினை பெற்று வீட்டு வேலை செல்வதற்குத் தம்மை தயார்படுத்துதல் வேண்டும். மூன்றாவதாக பயிற்சியும் பிரயோகமும் என்பது யாதெனில் சில விளக்கங்களை, எண்ணக் கருக்களை, கடினமான சொற்களை மீளவும் வாசித்தல், மனனம் செய்தல், உரக்க வாசித்தல் என்பதாகும். இவற்றை நன்றாக விளங்கிய பின்பு இத்திறன்களை உரிய இடத்தில் பாவித்தலாகும். நான்காவதாக ஆக்கபூர்வமாகவும், மேலதிகமாகவும் செயலாற்றல் என்பது வகுப்பில் பெற்ற அறிவினைக் கொண்டு பிரச்சனைகளைத் தீர்த்தல் (Problem solving), சூழலில் அதனைத் தொடர்புபடுத்தல் முதலியனவாகும்.

மேற்கூறிய வீட்டுவேலை சம்பந்தமான நான்கு அம்ச நிரலை நோக்கினால் இதனை ஒரு மாணவன் தானாகவே செய்தால் தான் பயன் அடையலாம். தனிப்பட்ட ஒரு ஆசிரியரிடம் பிரத்தியேக வகுப்புக்குச் செல்லும் பொழுது பாடசாலையில் ஆசிரியர் எவ்வாறு கற்பித்தார், எவற்றை மாணவரிடம் இருந்து எதிர்பார்க்கிறார் என்பதெல்லாம் பிரத்தியேக வகுப்பு ஆசிரியருக்குத் தெரியாது. ஆகவே வகுப்பில் நடப்பதை கவனமாகக் கேட்டு ஆசிரியரின் எதிர்பார்ப்புகளுக்கு அமைய வீட்டு வேலைகளைச் செய்தல் மாணவர்களின் வேலைவாகும். TDSB அறிக்கை இதனை மாணவர்களின் பொறுப்பு என்று கூறவில்லை. மாறாக இது மாணவனினதும், பெற்றோரினதும், பாடசாலையினதும் பொறுப்பு என்கிறது. மாணவனின் பொறுப்பு என்று கூறும் பொழுது மாணவனுக்குத்தான் என்ன வீட்டு வேலையை ஆசிரியர் கொடுத்திருக்கிறார் என்பது தெரியும். ஆசிரியர்கள் வீட்டு வேலைக்கு உரியவற்றைச் செய்து முடிப்பதற்கு கால அவகாசம் கொடுப்பார்கள். விடைகளில் தமது எதிர்பார்ப்புகளைக் கூறுவார்கள். பொதுவாக இவற்றையெல்லாம் எழுத்து மூலமே தெரிவிப்பார்கள். இவற்றை வாசித்து விளங்காவிடத்து நேரத்தோடு (மறுபக்கம் வருக)



கவிநாயகர் கந்தவனம் தரும்
கனடியக் காட்சிகள்

தமிழீழத்தவர்களின் சுமைதாங்கி

தமிழீழத்தார் சுமைதாங்கி
தானைத் தலைவர் ஒலிவாங்கி
அமைதியை விரும்பார் பழிவாங்க
அஞ்சாத தூக்கம் எய்தினனோ?

அறுபத்தேழில் மட்டுவிலில்
அருந்தமிழ்ப் பிறப்பு நன்றாக
எண்பத்தினாலில் தமிழீழ
விடுதலைப் புலிகளில் ஒன்றாகி
வீரர் பிரபா கரனாரின்
மெய்க்காப் பாளரும் என்றாகி
சார்எண் பதுகளில் யாழ்ப்பாணத்
தளபதிப் பொறுப்பில் வென்றேறி
தொண்ணூற்று முன்றிற் பூநகரிப்
போரிற் காலிற் குண்டேற
அண்ணா ஆணை தலைக்கொண்டு
அரசியற் பிரிவுக் குன்றேறி
அசையாது நின்ற தமிழ்ச்செல்வ
அதிர்ச்சியில் நாம் அழச் சென்றாயோ!

தும்புப் பகைவர் குண்டுகளும்
இரும்பு நெஞ்சைத் துளைத்ததுவோ?
விண்ணின் நிலவை மின்மினிகள்
மண்ணில் பறந்து மறைத்தனவோ?
காகம் இருக்கப் பழம்விழுந்து
காலன் கையிற் பட்டதுவோ?
என்னசொல்லி அழுவையா
எங்கள் விதியின் பிழையையா!

கன்னல் உறுதிப் பேச்சென்ன
கற்றவர் போற்றிய மதியென்ன
மின்னும் கண்கள் வீச்சென்ன
வேங்கைப் பார்வைக் குறியென்ன
கன்னக் குழியின் கலையென்ன
காந்தச் சிரிப்பின் அழகென்ன
முன்னும் பின்னும் உன்னைப்போல்
முடிவேந் தருமே இருந்ததில்லை!

ஆற்றல் தலைவ தமிழ்ச்செல்வ
அணையா விளக்கு உந்தனுக்கும்
சீற்ற வேங்கைகள் அன்புமணி
மிகுந்தன் நேதாஜி ஆட்சிவேல்
மாவைக் குமரன் செல்வா என்(று)
உன்வழி பற்றிய அறுவர்க்கும்
ஏற்றிவணக்கம் செலுத்துகிறோம்
போற்றி வரலாறு எழுதுகிறோம்!

வீட்டு வேலையும் பிரத்தியேக..

ஆசிரியரோடு கலந்தாலோசித்தல் மாணவனின் கடமை. உரிய நேரத்தில் ஒப்படையைச் சமர்ப்பித்தலும் மாணவனது கடமை. பெற்றோர் பிள்ளைகளின் கல்வியில் ஆக்கமும் ஊக்கமும் அளித்தல் வேண்டும். படிப்பதற்குரிய சூழலை வீட்டில் அமைத்துக் கொடுத்தல் வேண்டும். ஆசிரியரோடு நெருங்கிய தொடர்பு வைத்திருத்தல் வேண்டும். பிள்ளைகளின் நடத்தை எவ்வாறு இருத்தல் வேண்டும் என்பதற்கு பெற்றோரே முன்மாதிரியாக அமைதல் வேண்டும். ஆசிரியரின் பங்கு மிகவும் விரிவாக விளக்கப்பட்டுள்ளது. அதில் ஒவ்வொரு மாணவனினதும் சமய, கலாசார நாட்களை வீட்டுவேலை கொடுக்கும் பொழுது கணக்கில் எடுக்க வேண்டுமெனக் கூறப்பட்டுள்ளது. பல்கலாசார நாடாக விளங்கும் இந்நாட்டின் இம் மனப்பான்மையைப் பாராட்டியே தீர்வேண்டும்.

பிரத்தியேக வகுப்புகளுக்கு மாணவர்கள் செல்ல வேண்டுமா என்ற கேள்வி எழுகிறது - யாரிடம் தனிப்பட்ட வகுப்புச் செல்கிறார்கள் என்பதுதான் முக்கியம். சில சமயங்களில் சில மாணவர்களுக்கு வகுப்பில் ஆசிரியர் கற்பிப்பது விளங்காமல் போகலாம், பல மாணவர்கள் மத்தியில் தமது ஐயங்களை கேட்டுத் தீர்க்கும் ஆற்றல் சில மாணவர்களுக்கு இருக்க மாட்டாது - வீட்டிலும் உயர்வகுப்பு மாணவர்களுக்கு உதவி செய்யும் திறன் பெற்றோருக்கு இல்லாமல் போகலாம். அப்பொழுது ஒரு தனிப்பட்ட போதனைக்கு மாணவர்கள் செல்லத்தான் வேண்டும். இந் நாட்டு வேலைத்திட்டம், கல்விமுறை, கற்பித்தல் திறன் இவை யாவும் அமைந்த ஒரு ஆசிரியரிடமே செல்வது நல்லது. பாடசாலைகளில் மாணவர்களால் தனிப்பட்ட போதனை வழங்கும் திட்டம் (Peer tutoring) காணப்படுகிறது. வழிகாட்டி ஆலோசகர்களிடம் விண்ணப்பித்து இவ்வுதவியைப் பெறலாம். எந்த ஒரு பாடத்தையும் விளங்காதவிடத்து பாட ஆசிரியர்கள் தமது ஒய்வு நேரத்திற்கு உதவ ஆயத்தமாக இருப்பார்கள். ஆகவே எந்த உதவியையும் சரியான முறையில் பயன்படுத்துதல் மாணவர்களின் கடமையாகும். சிறுபிள்ளைகளின் வீட்டு வேலையை கண்காணித்தல் பெற்றோரின் தலையாய கடமையாகும். இதற்கு பெரிய ஆங்கில அறிவு தேவையில்லை. உயர் வகுப்பு மாணவர்கள் தாமாகவே அக்கறை எடுத்து ஒழுங்காக வீட்டு வேலைகளைச் செய்தல் வேண்டும். ஆங்கிலத்தில் ஒரு பழமொழி உண்டு - "குதிரையை தண்ணீரருகே கூட்டிப் போகலாம், ஆனால் அதனைக் குடிப்பது குதிரையால் தான் முடியும்" என்று (you can take the horse to the water, but he has to drink it). யார் எவ்வளவு பாடுபட்டாலும் மாணவர்கள் தான் உணர்ந்து கற்றல் வேண்டும். அதனால் எதிர்காலத்தில் பயனடைபவர்களும் பிள்ளைகள் தான் என்ற உணர்வை பெற்றோர் பிள்ளைகளுக்கு விளங்கப்படுத்துதல் வேண்டும். வீட்டு வேலையை செய்தலும் ஒரு கட்டுப்பாடு (Discipline). சிறுவயதிலேயே கட்டுப்பாட்டுடன் பாடசாலை வாழ்க்கையை வாழத் தொடங்க வேண்டும்.



பதினேழாவது ஆண்டு பூர்த்தி மலர்

தமிழர் தகவலின் பதினேழாவது ஆண்டு பூர்த்தி மலர் வேலைகள் துரிதமாக நடைபெறுகின்றது. இதுவரை சுமார் எண்பது வீதமான கட்டுரைகள் எமக்குக் கிடைத்துள்ளன.

2007 நவம்பர் மாதம் 30 திகதி வெள்ளிக்கிழமை வரை கட்டுரைகளை அனுப்பி வைக்கலாம் என முன்னர் அறிவித்திருந்தோம் சிலரது வேண்டுகோளுக்கு இணங்க இத்திகதி இந்த மாதம் (டிசம்பர்) 14 திகதி வரான டிடிக்கப்பட்டுள்ளது.

தமிழ்க் கட்டுரைகள் கடதாசியில் எழுதப்படுபவையாயின் நான்கு பக்கங்களுக்கு மேற்படாமலும், கணினியில் அச்சடிக்கப்பட்டதாயின் இரண்டு பக்கங்களுக்கு மேற்படாமலும் இருக்க வேண்டும். கடதாசியின் ஒரு பக்கத்தில் மட்டுமே இவை எழுதப்பட வேண்டும்.

கனடிய வாழ்க்கையின் அனுபவங்கள், கனடிய வாழ்வுக்குத் தேவையான விடயங்கள், கனடியக் கல்வி, பெற்றோரியம், சட்டம் ஒழுங்கு, புகலிட இலக்கியம், ஊடகத்துறை போன்ற தகவல்களைக் கொண்டதாக கட்டுரைகள் அமையலாம்.


தபாலில் அனுப்பும்போது பிரதி ஒன்றினை உங்களுடன் வைத்திருக்கவும்.

தபாலில் அனுப்ப வேண்டிய முகவரி:
17th Anniversary Issue.
P.O.Box - 3, Station - F
Toronto, Ontario
M4Y 2L4.

மேலதிக தகவல்கள் தேவையாயின் 416 920 9250 இலக்கத்துடன் பிற்பகல் வேளையில் தொடர்பு கொள்ளவும்.

ரொறன்ரோவில் இது வரை 81 கொலைகள்

ரொறன்ரோவில் இந்த மாதம் 1ம் திகதி வரை 81 கொலைகள் இடம்பெற்றுள்ளதாக அறிவிக்கப்பட்டுள்ளது. இவைகளுள் பெரும்பாலானவை துப்பாக்கி பயன்படுத்தப்பட்டவை. முன்னைய ஆண்டுகளுடன் ஒப்பிடுகையில் இவ்வாண்டிலேயே அதிக கொலைகள் இடம்பெற்றுள்ளன.



பொன்னையா விவேகானந்தன்
பொன்னின் பொழிகை

தொடர்
12

சுரை

ஆராய்ந்து பார்த்தால் விரிகின்றது சுரைக்குள் இருக்கும் ஆழம். அழகாய், சிறியதாய் இரண்டே எழுத்துக்களுக்குள் இத்துணை வீரியப் பொருளா? வியந்து போகின்றது இதயம்.

சுரை இன்றி வாழ முடியுமா உயிர்களால்?
விஞ்ஞானமும் மெஞ்ஞானமும் இணைந்தே கூறுகின்றன,
"முடியாது"

சுரையின் கீழ்தான் எல்லாம் இயங்குகின்றன. வாழ்வின் நீட்சிக்குக் சுரையே உத்தரவாதமளிக்கின்றது. சுரையின் கீழ்த் தொடங்கி, சுரை கடக்கின்ற பயணங்கள் யாவும் சுரையின் கீழேயே முடிகின்றன.

வானமே சுரை என்கிறது விஞ்ஞானம்
இறைவனே சுரை என்கிறது மெஞ்ஞானம்

ஏதாவது ஒரு சுரையை ஏற்றுக் கொண்டாற்றான் அர்த்தப்படுகின்றது வாழ்வு.

இந்தக் சுரைகளுக்குக் கீழ் மனிதன் உருவாக்கியிருக்கும் சுரைகள் ஏகப்பட்டவை. வசதிகளுக்கும் வாய்ப்புகளுக்கும் ஏற்ப அவரவர் சுரைகளை உருவாக்கி விடுகின்றனர் தமக்காகவும் பிறருக்காகவும். சிலரால் சுரைகளை உருவாக்க முடிவதில்லை. பிறர் சுரைகளை நம்பியே வாழ்கின்றனர். இதனால் சுரை விற்பனையாளர்களும் உருவாகி விடுகின்றனர். இவர்கள் விரைவாக வளர்ந்து விடுவதால் சுரை பற்றிய தெளிவற்ற சூழல் கவனமாய்க் காப்பாற்றப்படுகின்றது.

சுரைகளில் பல வகை உண்டு. பொதுவான சுரைகளும் உண்டு. தனிப்பட்ட சுரைகளும் உண்டு. பொதுவான சுரைகளில் நம்பிக்கை இல்லாதவர்கள் அதற்குக் கீழேயே தனிக் சுரைகளையும் அமைத்து விடுகின்றனர். சில தனிக் சுரைகள் பொதுக் சுரைகளுக்குப் போட்டியாக வந்துவிடுவதும் உண்டு.

சுரைக்குக் சுரை பொறாமைகளும் போட்டிகளும் ஏற்பட்டு விடுகின்றன. தம்மைத் தக்க வைத்துக் கொள்ள வர்ணம் பூசிக் கொள்கின்றன பல சுரைகள். கனவுகளால் வானம் தொட முயல்கின்றன வேறு சில சுரைகள். ஒன்று பற்றி இன்னொன்று குறை சொல்லவும் தொடங்கிவிடுகின்றன. கூட்டுச் சேர்ந்து பகைக் சுரைகளோடு மோதவும் தயாராகி விடுகின்றன. சுரைக்குக் சுரை தீயும் வைத்து விடுகின்றன.

சில சுரைகளை அழித்து விட்டதாய்ச் சில சுரைகள் கொக்கரிக்கின்றன.

விலங்கு பறவைகளுக்குள் பல சுரை அமைத்தே குடித்தனம் செய்கின்றன. ஒன்றின் சுரையை மற்றொன்று பறிப்பதும் இல்லை. அழிப்பதும் இல்லை.

மனிதத்தின் எல்லா மொழிகளும் சுரை பற்றிய கதைகளை கூறிச் செல்கின்றன. அக்கதைகள் பற்றி விவாதிக்கப் புதிய சுரைகளை அமைத்து விடுகின்றனர்.

சுரைகள் அவசியமில்லை என எவருமே சொல்லவில்லை. ஒரு சுரைக்குக் கீழ் எத்தனை சுரைகளும் இருக்கலாம். அத்தனை சுரைகளும் அவரவருக்கான தனித்துவக் சுரைகளாக இருந்து விட்டும். சீண்டல் சிராய்ப்பு இல்லாத உறவு சுரைகளுக்கு இடையே இருக்கட்டும். அப்போதுதான் சுரைப்பொருள் மெய்ப்பொருள் ஆகும்.

வானக் சுரைக்குக் கீழ் வாழப் பழகாதவரை மனிதக் சுரைகளுக்குக் கீழ் புனிதம் இருக்காது.



எஸ். ஜெகதீசன்

எழுதுவது

மாறிவிடும் காச்சல்

வருடம் முடிவுக்கு வருகின்றது.

குளிர்கால உடுப்புகள் உடம்பினை சூடாக்க ஆரம்பித்து விட்டன. அத்துடன் காலமாற்றத்தால் வரும் காய்ச்சலை வராது தடுக்க வழமை போலவே தடுப்பு ஊசி போடுவதும் முனைப்புடன் ஆரம்பித்துவிட்டது. மருத்துவமனைகள் மட்டுமல்லாது பாடசாலைகள் அலுவலகங்கள் தொழிற்சாலைகள் மக்கள் கூடும் இதர இடங்கள் என பல பகுதிகள் இலவசமாக ஊசிகளுடன் காய்ச்சல் வைரஸ்களை விரட்டிடத் தயாராவதும் இப்பகுதிகளை சார்ந்தவர்கள் தமது மேல் சட்டையை மேலே சுருட்டிவிடுவதா வேண்டாமா என்பதைப் பற்றிச் சிந்திப்பதும் கனடாவில் இலையுதிர்கால வழமை. உங்களுக்கு அருகே ஊசி போடப்படும் திகதி நேரம் விலாசம் தொலைபேசி இலக்கங்கள் போன்ற விபரங்களை (www.cdc.gov) என்ற நோய்கட்டுப்பாட்டு மையத்தின் இணையத்திலும் பெறலாம். அல்லது 1 800 232 2522 என்ற அவர்களின் தொலைபேசியும் உதவும். பொதுவாக உடல் வெப்பநிலை 98.6 f (37.0C) ஆனால் அது உயர்ந்து 100.4 F (38.0 C) என அதிகரிக்கும் போது காய்ச்சல் என்கிறோம்.

நவம்பர் மாத இறுதியிலிருந்து மார்ச் மாத இறுதி வரையுள்ள குளிர்காலப் பகுதியே காய்ச்சல் கிருமிகளுக்குக் குளிர்விட்டுப் போகும் காலமாகும். வயதானவர்கள் ஊசி போட்டுக் கொள்ள நடுங்குவதில்லை என்பது ஆரோக்கியமான அனுபவம் என்கிறது சுகாதாரப் பகுதி. ஆனால் காய்ச்சல் தடுப்பு ஊசி போட்டுக் கொள்ளத் தவறுபவர்களும் போட்டுக் கொள்வதாலேயே காய்ச்சல் படிப்பதாக தவறாக வருந்துபவர்களும் அதிகளவில் இல்லாமலும் இல்லை!

எனினும் ஊசி போட்டுக் கொண்டவர்களுக்கு காய்ச்சல் வரினும் அதன் வீரியம் மிகவும் குறைவு என்பதே உண்மையாகும்.

ஊசிக்குப் பயந்தவர்கள் flu mist பற்றி யோசிக்கின்றார்கள். இது மூக்கில் வைத்து உறிஞ்சப்படும் ஒருவித பவுடராகும். தடுப்பு ஊசிகள் அனேகமாக முன்று வகை வைரசுகளை கொண்டிருக்கும். அவை வருடாவருடம் மாறுபடும். வரவிருக்கும் பருவகாலத்தில் நுண்ணுயிர்கள் ஏற்படுத்தக்கூடிய பொதுவான முன்று பாதிப்புக்களை கணித்து மருந்து தயாராகும். இம் முறை ஏ-சொலமன் தீவுகள், பி-மலேரியா, ஏ-விஸ்கொன்சின் எனப் பெயர் பெற்றுள்ளன. அடுத்த முறை வேறுவகை பயன்படும். கோழி முட்டைக்கு ஒவ்வாமையுள்ளவர்களும் ஏற்கனவே காய்ச்சல் உள்ளவர்களும் நரம்பு வருத்தம் உடையவர்களும் ஊசி போடுவதை தவிர்க்கலாம். நோய் எதிர்ப்பு சக்தி குறைந்தவர்களான முதியோர்களுக்கும் குழந்தைகளுக்கும் ஊசி அதிக பாதுகாப்பு. குழந்தைகள் மூலம் வயோதிபர்களுக்கும், குழந்தைகளுக்கு வயோதிபர்களாலும் இந்த வைரஸ் இலகுவில் தொற்றும். இருதய - ஈரல்-சுவாசப்பைகளில் வருத்தமுள்ளவர்களும் எயிட்ஸ் நோயுள்ளவர்களும் மற்றும் குழந்தைகளுடன் பழகும் பெரியவர்களும் பெரியவர்களுடன் பழகும் குழந்தைகளும் சுகாதார ஊழியர்களும் அவசியம் பாதுகாப்பு கருதி மருந்துவ ஆலோசனையுடன் ஊசி போடுவது நலம்.

ஆரோக்கியமான நத்தார் புதுவருட நல்வாழ்த்துக்கள்!

இரண்டாம் தலைமுறை சந்திக்கும் சவால்

பொதுவான நம்பிக்கையான, எப்பொழுதும் புதிய குடிவரவாளர்களில் இரண்டாம் தலைமுறையினர், தமக்கு முன்னும் பின்னும் இருந்தவர்களிலும் தகுந்த ஊதியத்தை பெறுபவர்களாயிருப்பர் என்பது அரைவாசியே உண்மையாகும்.

இரண்டாம் தலைமுறையைச் சேர்ந்த பெண்கள் கூடியளவில் அதிக சம்பளத்துடன் கூடிய வேலைகளைப் பெற்றிருக்கையில், அவர்களை ஒத்த ஆண்கள் உயர் கல்வியைப் பெற்றதன் மூலம் அவர்களைப் போன்ற அதிர்ஷ்டத்தை பங்கிதாதவர்களாகக் காணப்படுகின்றனர் என கனடிய ஆய்வறிக்கை ஒன்று கூறுகின்றது.

உண்மையில், இரண்டு பேருமே குடிவரவாளர்களான, புலப்படும் இனத்தைச் சேர்ந்த பெற்றோர்களின் பிள்ளைகள், கனடியப் பெற்றோரின் பிள்ளைகளிலும் பார்க்க தம்மை நிலைநாட்டிக் கொள்வதில் மிகவும் குறைவாகவும், குறைந்த ஊதியத்தைப் பெறுபவர்களாகவும் காணப்படுகின்றனர்.

இந்த ஆய்வானது 1996 இலிருந்து 2004 ஆண்டுவரை இரண்டாம் தலைமுறைக் கனடியரிடையேயும், அவர்களையொத்த கனடியப் பெற்றோர்களின் பிள்ளைகளிடையேயும் ஊதியத்தினை ஒப்பிட்டுள்ளது. அவர்களது குடும்ப தன்மைகள், கல்வித் தகைமை, வாழ்வுச் சூழ்ந் பரம்பல் என்பனவும் கருத்திலெடுக்கப்பட்டுள்ளது.

நோய் எதிர்க்கும் தக்காளி

கலிபோர்னியா பல்கலைக்கழகத்தின் பத்து வருட ஆய்வொன்றின்படி சாதாரணமாக வளர்க்கும் தக்காளிகளை விட இயற்கை முறையில் வளர்க்கப்படும் தக்காளிகளில் நோய் எதிர்ப்பு சக்தியினை ஊக்குவிக்கும் அன்ரியொக்சிடன்ஸ் (antioxidants) இரட்டிப்பாக காணப்படுவதாக கண்டறிந்துள்ளனர்.

பத்துவிரல் அடையாளம்!

இதுவரை கனடியர்கள் விசா பெற்று அமெரிக்கா செல்லும் பொழுது தமது கைவிரல்களில் இரண்டு சுட்டுவிரல்களின் அடையாளங்களையும் அச்சுப் பதிவு (Scan) மூலமும், டிஜிட்டல் புகைப்படம் மூலமும் பதிந்து செல்ல வேண்டியிருந்தது.

கார்த்திகை மாதத்துடன், இந்த நான்காண்டு பாதுகாப்பு திட்டத்தினை விரிவுபடுத்துவதுடன் மேலதிகமாக எல்லா விரல்களினதும் அடையாளங்கள் பதியப்படல் வேண்டும். முதலாவதாக வோஷிங்டன் டல்லஸ் விமானநிலையத்தில் கடந்த மாதமே ஆரம்பிக்கப்பட்டுள்ளதுடன், 2008 ஆண்டின் ஆரம்ப மாதங்களிலிருந்து மற்றைய முக்கிய 9 விமான நிலையங்களிலும் அமல்படுத்தப்படும்.

குழந்தைகள் பொருட்களில் அதிக இரசாயனம்

குழந்தைகள் பாவிக்கும் பொருட்களான பிளாஸ்டிக் பால் போத்தல்கள், குடிக்கும் கப்புகள், மெதுமையான பிளாஸ்டிக் விளையாட்டுப் பொருட்கள், திரும்பப் பாவிக்கக் கூடிய தண்ணீர் போத்தல்கள், மற்றும் சில உணவுக் காண்களில் காணப்படும் உள்பரப்பை மூடும் பாகம் என்பவற்றில் மிகவும் பாதகமான விளைவை உண்டாக்கும் இரசாயனங்கள் கலந்திருப்பதாக அண்மைய ஆய்வொன்று கண்டறிந்துள்ளது.

இதனையடுத்து ஒன்றாயியோ மாகாண அரசு இதனையிட்டு ஆராயுமாறு விசேட நிபுணர் குழுவொன்றை நியமிக்கின்றது. கனடிய பிள்ளைகளின் உடலைப் பாதிக்கும் கெமிக்கல்கள் பற்றிய ஆய்வொன்றினை மேற்கொண்ட குழுவொன்று, 39 வகையான கெமிக்கல்கள் குழந்தைகளைப் பாதிப்பதாக கண்டறிந்துள்ளது. முக்கியமாக அவற்றிலொன்று Bisphenol A என்ற மாற்பகப் புற்றுநோய், பருமன், கவனக் குறைபாடு, வளர்ச்சியில் பாதிப்புகள் போன்றவற்றிற்கு காரணமான கெமிக்கலாகும்.



குயினர்ஸ் துரைசிங்கம்
கணினிப் பக்கம்

18

காக்க காக்க கணினி காக்க...

அதை இலகுவாகச் சரிசெய்து விடலாமே என்று துள்ளியெழுந்த நான், கணினியில் நுழைந்து, மின்னஞ்சல் சேவையின் தளத்திற்கு சென்று, அவரது முகவரியை வழங்கி, கடவுச் சொல்லைப் பெறுவதற்கு முயற்சித்தேன். நண்பரின் கடவுச்சொல் என்ன என்று அவரிடமே சாதாரணமாகக் கேட்டேன். அங்கே பலர் உட்கார்ந்திருந்தார்கள். நண்பர் நெளிந்தார். கடவுச்சொல்லை பின்னர் மாற்றி விடலாம், கூறுங்கள் என்ன கடவுச்சொல் பாவித்தீர்கள் என்று கேட்டேன். அவர் மீண்டும் நெளிந்தார். நிலைமையைப் புரிந்து கொண்டு மாற்று வழிகளை நாடினேன். பின்னர் அவரிடம் விசாரித்த போது, தான் மறந்துவிடக்கூடாது என்பதற்காக, சற்று தரம் குறைந்த வார்த்தை ஒன்றை நண்பர் பாவித்ததை மிகுந்த சங்கடத்துடன் கூறினார். எனவே, உங்கள் மனைவி அல்லது கணவரின் பெயருடன் ஒரு சில இலக்கங்களை இணைத்து அல்லது பொதுவான சொற்பதங்களுடன் கடவுச்சொல்லைத் தெரிவு செய்யுங்கள்.

மின்னஞ்சல் முகவரி தயாராகி விட்டால், நீங்கள் இலத்திரனியல் தொடர்பு உலகிற்குள் கௌரவமாகக் காலடி எடுத்து வைத்து விட்டீர்கள் என்று அர்த்தம். வாழ்த்துக்கள்.

உங்கள் முகவரி சரியாக வேலை செய்கிறதா என்பதை ஒருமுறை பரீட்சித்துப் பார்ப்பது அவசியம். உதாரணமாக, நீங்கள் ஐமெயில் முகவரியை உருவாக்கியிருந்தால், www.gmail.com என்ற இணையத் தளத்திற்கு சென்று, அங்கே உங்கள் முகவரியும் கடவுச் சொல்லும் உங்களை அனுமதிக்கிறதா என்பதை ஒருமுறை பரீட்சித்துப் பாருங்கள்.

இயங்குகிறது என்று உறுதியானதும், உங்களது நெருங்கிய நண்பர்கள் உறவினர்களுக்கு உங்களது மின்னஞ்சல் (ஈமெயில்) முகவரியை வழங்குங்கள். a என்ற எழுத்தைச் சுற்றி வட்டமிட்ட புதிய எழுத்து, அற் (at) என்று அழைக்கப்படுகிறது என்று முன்பே பார்த்தோம் (@). மறக்காமல் அதை உபயோகியுங்கள். 'எனது அம்மம்மாவிடம் மூன்று ஈமெயில் அட்டறஸ் இருக்கடா' என்று உங்கள் பேரப்பிள்ளை தனது நண்பர்களிடம் சொல்லி புளகாங்கிதமடையுமளவுக்கு, நீங்கள் ஒரு கலக்கு கலக்குங்கள். தொலைபேசியில் இணையவர்களுடன் கதைத்தால், ஏதும் விபரங்களைக் கூறும்போது, அவற்றை எனது ஈமெயிலுக்கு அனுப்பி விட முடியுமா என்று கேட்டு, அவர்களைக் கதிலங்க வைப்புகள். நவீன உலகம், பழையவர்களைப் பலவீனமாக்கி விடவில்லை என்பதை, ஆதாரபூர்வமாகப் புரிய வைக்க இலகுவான ஒரு வழியாக, ஈமெயில் முகவரி அமைந்துவிடுகிறது என்பதைப் புரிந்து கொள்ளுங்கள்.

மின்னஞ்சல் மூலம் தகவல் அனுப்புவதற்கு விரும்பினால், எப்போதும் நீங்கள் உங்களது மின்னஞ்சல் இயக்கிக்கு சென்று அங்கே புதிய மின்னஞ்சல் அனுப்புவதற்கான கட்டத்தை அழுத்தி, உரிய தகவல்களைப் பதிவு செய்த பின்னர், பெறுநரின் மின்னஞ்சல் முகவரியை இட்டு, 'போ' என்று சொடுக்கி விட்டால், ஒரு சில நிமிடங்களில் பெறுநரிடம் சென்று, அவரது பார்வைக்காக அந்த மின்னஞ்சல் காத்திருக்கும். இங்கே, தகவல்களைப் பதிவு செய்வது என்ற விடயத்தில் இரண்டு வழிகள் உள்ளன.

1. நேரடியாக மின்னஞ்சலைத் திறந்து வைத்துக் கொண்டு, அங்கே உடனடியாக விபரங்களைத் தட்டச்சு செய்து தகவலை அனுப்பி விடுவது ஒரு வழி. இந்த முறையைப் பாவிப்பதில் சில தீமைகள் இருக்கின்றன.
 - a. எழுத்துப் பிழைகள், சொற்பிழைகள், கருத்துப் பிழைகள் போன்றவை திருத்தப்படாமல் சென்றுவிட வாய்ப்பிருக்கிறது.
 - b. ஒன்றிற்கு மேற்பட்ட எழுத்துருக்களை (fonts) பாவிப்பதற்கு வாய்ப்புக்கள் மிகவும் குறைவாகவே உள்ளன.
 - c. எழுத்துக்களின் அளவை மாற்றுதல், மெருகூட்டுதல், கட்டம் தீட்டுதல், நிறம் மாற்றுதல், மையப்படுத்துதல், படங்களை அல்லது படவுருக்களை (icons) இணைத்தல் என்று, இன்னொன்றான பல்வேறு செயற்பாடுகளும் கடினமானவையாகக் காணப்படும்.
 - d. தமிழில் எழுதுவதாக இருந்தால், நேரடியாக மின்னஞ்சலில் தட்டச்சு செய்யும்போது தமிழ் எழுத்துரு பற்றிய பிரச்சனைகள் எழலாம்.

எம்மைச் சுற்றி நடப்பவைகளிலிருந்து பொறுக்கி எடுக்கப்பட்ட சில சம்பவங்களைக் காய்தல் உவத்தலின்றி எழுதும் இந்தப் பத்தி (column). அவ்வப்போது வெளிவரும். கண்டவை, கேட்டவை, நடந்தவையே இதன் மூலாதாரம். ஒருவகையில் பார்த்தால் இதுவும் கூட தகவல்தான்.

வித்தியாரம்ப குருக்களுக்கு இப்படியொரு சோதனை!

நவராத்திரி இறுதி நாளன்று, இங்குள்ள ஆலயமொன்றில் வித்தியாரம்பம் நடைபெற்றது. நாற்றுக்கணக்கான பெற்றோர் வரிசையில் பிள்ளைகளுடன் நின்றனர்.

ஒரு ஆண்குழந்தை குருக்களின் மடியில் அமர்த்தப்பட்டது. அந்தப் பிஞ்சுவின் விரலைப் பிடித்து வெள்ளித் தட்டிலிருந்து அரிசியில் வைத்து 'அ.ஆ.' குருக்கள் சொல்லிக் கொடுத்தார்.

அந்தக் குழந்தை தம்பாட்டில் 'A.B.C' என்று சொல்லிக் கொண்டு போனது. குருக்களுக்குப் பெரிய திண்டாட்டம். ஒருவாறு ஏதோ சொல்லி பிள்ளையைப் பெற்றோரிடம் கையளித்தார்.

நடந்தது இதுதான்: வீட்டில் பிள்ளையுடன் ஆங்கிலத்தில் மட்டும் பெற்றோர் உரையாடுவார்களாம். ஆலயத்துக்குப் புறப்படுகையில், பிள்ளையிடம் 'A, B, C' படிக்கப் போவதாக பெற்றோர் சொன்னார்களாம். அந்தப் பிஞ்சுவும் நம்பி விட்டது.

பிள்ளையைக் குறை சொல்லி என்ன பயன்? பெற்றோருக்குத்தான் தமிழ் அரிச்சுவடு ஒன்று கொடுக்க வேண்டும்.

இராமர்கள் பல விதம் இவர் 'புதுமை' ராமர்

இவரை ரொறன்ரோவின் விழாக்களில் காணலாம். இங்குள்ள வாரப் பத்திரிகை ஒன்றின் நிருபராகத் தம்மை அறிமுகம் செய்து கொள்வார்.

இங்குள்ள புத்தகசாலைகள், வர்த்தக நிலையங்கள், ஆலயங்களில் இவருக்கு 'தனிமரியாதை'. அது எப்படியென்றால், இவரைக் கண்டதும் கண்காணிப்பு அதிகரிக்கும். இவரது கைப்பையைக் கூர்ந்து கவனிப்பார்கள்.

சஞ்சிகை, சொக்கலேட் என்பவை இவருக்கு 'விருப்பம்' கூடியவையாம். ஆலயங்களில் 'வேறு'. சில இடங்களில் அழுது கூத்தாடியும், சில ஆலயங்களில் விழுந்து தொழுதும் விடுதலை பெற்றுள்ளார்.

தசரத புத்திரனின் நாமம் கொண்ட இவர்

இது எப்படி இருக்கு?

தமிழகத்துப் 'புதுமை' ஊரவர். ஏதோ திரைப்படத்திலும் நடத்தவராம்.

குறிப்பு: அகதிக் குழந்தைகளுக்கென்று சொல்லி நூலொன்றை விற்று டாலர் சேகரிப்பதில் இப்போ ஈடுபட்டிருப்பதாகச் சொல்கின்றனர். 'ராமராமா' உனக்கே இது வெளிச்சம்!

120,000 இளம் கர்ப்பிணிகள் ஆறு மாதத்துச் சாதனை

சிறிலங்கா என அழைக்கப்படும் சிங்கள தேசம், உலகின் பல சாதனை வரிசைகளில் இடம்பெற்று வருகின்றது.

எல்லாமே அடிமட்ட, அராஜக, கொடூர, கீழ்த்தரச் செயற்பாடுகள். இவைகளை ஒரு பட்டியல் போட்டால் அதுவே பல பக்கங்களைப் பிடிக்கும்.

இப்பட்டியலில் இறுதியாக இடம் பெற்றிருப்பது, பதினம் வயது இளம் கர்ப்பிணிகள் தொகை. ஆங்கிலத்தில் teenage pregnancies என்று இதனை அழைப்பர். அதாவது திருமணமாகாமல் கர்ப்பிணிகளான இளசுகள்.

கடந்த ஆறு மாதங்களில், இவ்வாறான 121,164 பேர் அறிவிக்கப்பட்டிருப்பதாக அரசாங்க வெளியீடான 'டெய்லி நியூஸ்' பத்திரிகை கடந்த அக்டோபர் 30 திகதி செய்தி வெளியிட்டுள்ளது.

ஒரு லட்சத்தைத் தாண்டிய இத்தொகை உத்தியோகபூர்வமாகத் தெரிய வந்தது. தெரிய வராதது எத்தனை இலட்சம்?

சட்டவிரோத கருக்கலைப்பில் ஆசியாவின் முதல் மூன்று நாடுகளுள் ஒன்றாக சிறிலங்கா இருப்பதும் இங்கு மறக்க முடியாதது.

உதாசனன் உலா விருந்து

மின்சார அலுவலகத்தின் மின்னதிர்ச்சி வைத்தியம்

வழக்கம் போல மின்சார விநியோக அலுவலகத்திலிருந்து மின் கட்டணச் சீட்டு தபாலில் வந்திருந்தது. இது இறுதி அறிவிப்பு (Final Notice) கடிதம்.

அடுத்த எழு நாட்களுக்குள் முழுத் தொகையையும் செலுத்தத் தவறினால், மின் விநியோகம் மறு அறிவித்தலின்றித் துண்டிக்கப்படும் என்றும், மீண்டும் விநியோகம் பெறவேண்டுமானால் மீள்விநியோகத்துக்கு மேலதிக பணம் செலுத்த வேண்டுமெனவும் இதில் தெரிவிக்கப்பட்டிருந்தது.

கடிதத்தின் இறுதியில் அவர்கள் செலுத்த வேண்டிய தொகை சுழியம் (பூஜ்யம் - 00) என்று இலக்கத்தில் குறிப்பிடப்பட்டிருந்தது. இதன் அர்த்தம் நிலுவை ஒரு சதம் கூட இல்லை

நாற்பது வருடங்களுக்கு மேலாக சொந்த வீட்டில் வசித்துவரும் முதிய தம்பதிகளுக்கே இந்த 'மின்னதிர்ச்சி' வைத்தியம் கிடைத்தது

அரசியல்வாதிகளுடன் ஒரு 'போஸ்' கொடுத்து.....

சில கனடிய அரசியல்வாதிகள் தமிழர்களின் நண்பர்கள் என்றும், அவர்கள் புலி ஆதரவாளர்கள் என்றும் பொதுவான ஒரு குற்றச்சாட்டு இங்கு இருந்து வருகின்றது.


இதற்கான காரணம் என்னவென்பதை கனடிய அரசியலில் ஈடுபாடு கொண்டவரும், தேர்தலொன்றில் போட்டியிட்டவருமான தமிழ்ப் பிரமுகர் ஒருவர் பொது வைபவமொன்றில் உரையாற்றுகையில் வெளிப்படுத்தினார்.

"தமிழ்ப் பத்திரிகைகளை வெளியிடும் சிவர், அமைச்சர்கள், எம் பக்களுடன் வலிந்து 'போஸ்' கொடுத்து எடுக்கும் ஒளிப்படங்களை தங்களைச் சமூகத்தில் பிரபலமாக்கவேன பத்திரிகைகளில் பிரசுரிப்பதால் இந்நிலை இங்கு ஏற்பட்டது' என்று அந்தப் பிரமுகர் சொன்னார்.

படப்பைத்தியமும் ஒரு 'அடிக்கற்' தான்!

ரொறன்ரோ: மாவீரர் பெற்றோர் மதிப்பளிப்பு

மாவீரர் வருடாந்த தினத்தை முன்னிட்டு கனடாவிலுள்ள மாவீரர் பெற்றோர்களுக்கு மதிப்பளிக்கும் வையவம் கடந்த மாதம் 25 திகதி ரொறன்ரோ அறலாந்தா மண்டபத்தில் நடைபெற்றது. தமிழ்நாட்டிலிருந்து வந்திருந்த தமிழீழ உணர்வாளர் சீமானும், தமிழர் தேசிய கூட்டமைப்பு நாடாளுமன்ற உறுப்பினர் திரு. மா. க. ஈழவேந்தனும் இங்கு சிறப்புரை நிகழ்த்தினர். மாவீரர்களைக் கருவறையில் சுமந்த தாய்மார் எமது நடமாடும் தெய்வங்கள் என்றும், அவர்களை என்றும் இதயக் கோவிலில் வைத்து நாம் வணங்குவோம் என்றும் திரு. சீமான் தமதுரையில் குறிப்பிட்டார். மாவீரர் பெற்றோர்கள் பதக்கம் சூட்டப்பட்டு, நினைவுச் சின்னம் வழங்கிச் சிறப்பு செய்யப்பட்டனர்.



தேசியத் தலைவரின் 53வது பிறந்த நாள் விழா




தேசியத் தலைவர் மேதகு வேலுப்பிள்ளை பிரபாகரன் அவர்களின் 53வது அகவை நாள் விழா நவம்பர் 26 திகதி பெருவிழாவாகக் கனடா ஈழமுரசு பதிப்பகத்தினரால் ஸ்காபரோ தனியார் அரங்கொன்றினில் கொண்டாடப்பட்டது. தமிழ்த் தேசிய கொடியேற்றல், கனடிய தேசியக் கொடியேற்றல், அமைதி வணக்கம் ஆகியவைகளையடுத்து பாபு கேட்டரிங் உரிமையாளர் திரு. க. இராஜகுலசிங்கம் தம்பதிகள் மங்கல விளக்கேற்றி விழாவை ஆரம்பித்து வைத்தனர். தமிழ்நாட்டைச் செர்ந்த தமிழீழ உணர்வாளரும், திரைப்பட இயக்குனருமான திரு. சீமான் விருந்தினர் உரை நிகழ்த்தினார். தேசியத் தலைவரின் தலைமைத்துவ ஆளுமை, முப்படைகளையும் அணிவகுத்து நடத்தும் போராற்றல், சர்வதேசத்தில் முதலாம்தர நிலையில் விடுதலைப் புலிகளின் போராற்றலை வெளிப்படுத்தி நிற்கும் மதிமிகு செயற்பாடு, எந்தவொரு நாட்டுக்கும் மண்டியிடாது உண்மையான மண்மீட்பராக நடத்தும் போராட்டம் ஆகியவைகளை விழித்து உரையாற்றிய சீமான், மேற்சொன்ன சீரிய பண்புகளால் உலகத் தமிழர்களின் தலைவராக திரு பிரபாகரன் இன்று உயர்ந்து நிற்கின்றார் என்று கூறினார். நாடாளுமன்ற உறுப்பினர் திரு. மா. க. ஈழவேந்தன் அவர்களும் உரையாற்றினார். வாணம்பாடிகளின் விடுதலை-எழுச்சிப் பாடல்களும், பல்வேறு கலை நிகழ்ச்சிகளும் இடம்பெற்றன.



நிசுழ்வின் பதிவு

எழுச்சியும் உணர்ச்சியும் நிறைந்த மாவீரர் தின விழா





கனடியத் தமிழர்களால் ஏற்பாடு செய்யப்பட்ட மாவீரர் தின நினைவேழுச்சி நாள் விழா நவம்பர் 27 திகதி ரொறன்ரோ றிவெய்ரா அரங்கத்தில் நடைபெற்றது. திடீரென உருவான சீரற்ற காலநிலைக்கும் அப்பால் மக்கள் பல்லாயிரக் கணக்கில் திரண்டு, தங்கள் மன எழுச்சியை உணர்வுபூர்வமாக வெளிப்படுத்திய நிகழ்வாக இம்முறை விழா அமைந்திருந்தது. பிற்பகல் மூன்று மணி முதல் ஆறு மணி வரை முதல் நிகழ்வும், ஆறு மணி முதல் இரவு ஒன்பது மணி வரை இரண்டாவது நிகழ்வுமாக நடைபெற்றது. ஆயினும் ஆயிரக்கணக்கானவர்கள் உள்ளே செல்ல முடியாது திரும்பிச் செல்ல நேர்ந்தது. அரங்கம் அமைந்திருந்த பிரதேசம் தமிழர் பயணித்த வாகனங்களால் நிரம்பி போக்குவரத்து நெரிசலைப் பல மணி நேரம் ஏற்படுத்தியமையால், நகரப் பொலிசார் பெருமளவில் சேவையில் ஈடுபட நேர்ந்தது. தமிழீழ உள்வாளர் திரு. சீமான் இரு அரங்குகளிலும் சிறப்புரை ஆற்றினார். ஈழத்தமிழ் மக்களின் விடுதலைப் போருக்குப் பங்களிக்க வேண்டிய இந்திய வல்லரசு, அதனைச் செய்யத் தவறியது மட்டுமன்றி சிங்கள அரசு தமிழ் மக்களைக் கொலை செய்வதற்கு இராணுவ ரீதியாக ஆதரவு வழங்குவதன் மூலம் தமிழ் மக்களுக்குத் தொடர்ச்சியாக துரோகம் செய்து வருவதை திரு. சீமான் தமதுரையில் பல தடவைகள் வலியுறுத்திச் சொன்னார். "சீக்கிய மக்களைப் படுகொலை செய்த இந்திய காங்கிரஸ் அரசாங்கம் அவர்களிடம் மன்னிப்புக் கேட்டது. இலங்கைக்கு அமைதிப்படை என்று சென்ற இந்திய ராணுவம் ஆயிரக்கணக்கான ஈழத்தமிழரைப் படுகொலை செய்தது. ஆனால் இதற்கு இன்னமும் மன்னிப்புக் கேட்கவில்லை" என்று சுட்டிக்காட்டிய சீமான், ராஜிவ் காந்தியின் கொலையில் இந்திய காங்கிரசாருக்குத் தொடர்பு இருப்பதை நிரூபிக்கக்கூடிய ஆதாரங்கள் உண்டு என்றும் தெரிவித்தார். எழுச்சிப் பாடல்களுக்கும் விடுதலைக் கீதங்களுக்கும் பல நூற்றுக்கணக்கான இளையோர் நடனமாடினர். ஈழத்தமிழர் நிலைமையை விளக்கும் நாட்டிய நாடகம், நாடகம் ஆகியனவும் இங்கு மேடையேறின.



எழுச்சியும் உணர்ச்சியும் நிறைந்த மாவீரர் தின விழா

நிகழ்வின் பதிவு



இடியுடன் கொட்டிய மழை, சுழன்ற மய அரசியற்துறைப் பொறுப்பாளர், பிரிகேடியர் சு.ப.தமிழ்ச்செல்வனுக்கு



நவம்பர் மாதம் 2 திகதி கிளிநொச்சியில் வைத்துப் அரசியற்துறைப் பொறுப்பாளர் பிரிகேடியர் சு. ப. தமிழ்ச்செல்வனுடன் போராளிகளுக்கும், கனடியத் தமிழர்கள் ஒன்று திரண்டு திறந்தவெளி அரங்கத்தில் நடைபெற்றது. பிரிகேடியரின் திகதி திங்கட்கிழமை பிற்பகல் இந்த வணக்க நிகழ்வு திகதி காலநிலை திடீரென மாற்றம் பெற்று, கடுங்காற்று இ ஆகியவை ஒன்று சேர்ந்து வணக்க நிகழ்வு நடைபெ காவலர்கள் வீதிகளில் வாகனங்கள் ஓடமுடியாத நிலை ஆனாலும் ஆயிரமாயிரம் உணர்வாளர்கள் தங்களின் ஆ அங்கு திரள ஆரம்பித்தனர். சுமார் ஏழு மணியளவி காட்சியளித்தது. பிரிகேடியர் தமிழ்ச்செல்வனின் முழு போராளிகளின் ஒளிப்படங்களுடன் தனியான வணக்க பிரிகேடியரின் தாயார் திருமதி விசாலாட்சி பரமு அவர்களை மகேந்திரன், திருமதி விஜயா, மற்றும் மருமக்கள் பேர்ப ஏற்றி, மலர்கள் தூவி வணக்க நிகழ்வை ஆரம்பித்து வை

இதனைத் தொடர்ந்து வருகை தந்திருந்த அனைவரு அமைக்கப்பட்ட அரங்கத்தில் அஞ்சலி நிகழ்ச்சிகள் ந ஆரம்ப உரை நிகழ்த்தினர். தமது இளைய சகோதரனின் உரை பிரதிபலித்ததுடன் திரண்டிருந்தவர்கள் கண்களை தமிழ்ச்செல்வனின் கனவு நனவாவதற்கு கனடிய அரசு உருக்கமான வேண்டுகோளை இவர் விடுத்தார். ரொ உறுப்பினர்கள் ஒன்பது பேர் இங்கு உரையாற்றியது படுகொலை சமாதான முயற்சிகளுக்கு அடிக்கப்பட்ட இ மூலம் வெளிப்படுத்தினர். என். டி. பி கட்சியின் தலைவர் மார்லின் உரையாற்றினார். பிரிகேடியர் தமிழ்ச்செல்வன் தமிழ்ச்செல்வன் அவர்களின் சிறு பராய, இளமைக்கால அவரது வீரப்பண்புகளை நினைவுகூர்ந்தார். வன்னியில் ந பங்குபற்ற தாயாரை அழைத்துச்செல்ல நோர்வே அனு அரசு அனுமதி வழங்கவில்லை என்ற அதிர்ச்சி தரும் வெளிப்படுத்தினர். பங்களதேஷ் மக்கள் அமைப்பின் பி சிற்றம்பலம், கனடியத் தமிழர் பேரவைத் தலைவர் பே உறுப்பினர் திரு. லோகன் கணபதி, கனடியத் தமிழ் வா உரை நிகழ்த்தினர். எழுச்சி நடனங்கள் பல இடையி நிகழ்ச்சிகளைத் தொகுத்து வழங்கினார். இறுதியில் வாசிக்கப்பட்டு நிறைவேற்றப்பட்டது.



பாறடித்த காற்று, நடுங்க வைத்த குளிர் கீகு கனடியத் தமிழர் ஒன்று திரண்டு ஓரணியில் இறுதி வணக்கம்

த்தப் படுகொலை செய்யப்பட்ட விடுதலைப் புலிகளின் தழிச்செல்வனுக்கும். அவருடன் கொல்லப்பட்ட ஐந்து ண்டு வழங்கிய இறுதி வணக்க நிகழ்வு மார்க்கம் 'பெயர்' ரின் வீரஉடல் தாய்மண்ணில் விதைக்கப்பட்ட நவம்பர் '5 ழ்டு' இங்கு இடம்பெற்றது. அன்று மதியத்துக்குப் பின்னர் று இடியுடன் கூடிய மழை நடுங்க வைக்கும் குளிர் டைபெறுமா என்னும் அச்சத்தை ஏற்படுத்தியது. நகரக் லையைக் கண்டு அவற்றைக் கட்டுப்படுத்த விரும்பினர். ின் ஆழமான மனவெழுச்சியை வெளிப்படுத்தும் முகமாக யளவில் திறந்தவெளி அரங்கம் மக்கள் அலையாகக் முழு உருவம் நிஜ வடிவில் அமைக்கப்பட்டு, சக யணக்க படமாக மலர்களால் உருவாக்கப்பட்டிருந்தது. லவர்கள் தமது பிள்ளைகள் பரமு சிவா, பரமு ரவி, பரமு ேரப்பிள்ளைகள் சகிதம் முதலாவது வணக்கச் சுடரை து வைத்தார்.


னவரும் மலர் தூவி அஞ்சலி செலுத்தினர். தனியாக கள் நடைபெற்றன. பிரிகேடியரின் சகோதரர் பரமு ரவி தரனின் பிரிவினைத் தாங்க முடியாத தவிப்பை அவரது களையும் குளமாக்கியது. "சமாதானத்துக்காக உழைத்த அரசு தனது பங்களிப்பினை வழங்க வேண்டும்" என்று ரொறன்றோ பெரும்பாகத்தைச் சேர்ந்த லிபரல் கட்சி ியது குறிப்பிடத்தக்கது. பிரிகேடியர் தமிழ்ச்செல்வனின் ட்ட இறுதி ஆணி என்பதை இவர்கள் தங்கள் உரைகள் லவர் சார்பில் மாகாண சபையின் முன்னாள் உறுப்பினர் சல்வனின் மூத்த சகோதரர் பரமு சிவா தமதுரையில் ங்கால வாழ்க்கையின் பல சம்பவங்களை எடுத்துக்கூறி, யில் நடைபெற்ற தமிழ்ச்செல்வனின் இறுதிச் சடங்குகளில் அனுசரணையாளர்கள் விரும்பிய போதிலும் சிறீலங்கா தரும் தகவலை பரமு சிவா தமது உரையில் வாயிலாக ின் பிரதிநிதி, உலகத் தமிழர் இயக்கத் தலைவர் எஸ். றர் பேராசிரியர் ஜே. சந்திரகாந்தன், மார்க்கம் நகரசபை ழ் வானொலி அதிபர் கலாதரன் உட்படப் பலர் வணக்க டையிடையே மேடையேறின. திரு. நீதன் சண்முகராஜா ில் கண்டனத் தீர்மானம் ஏகமனதாக அனைவராலும்



மன்னாரில் படுகொலை செய்யப்பட்ட அருட்தந்தை பாக்கிய ரஞ்சித் அவர்களுக்கு கனடாவில் இரங்கல் திருப்பலி



இரண்டு மாதங்களுக்கு முன்னர் மன்னாரில் கல்விளான் என்ற இடத்தில், இறைபணியுடன் சமூகப் பணியாற்றலுக்காகப் பயணித்துக் கொண்டிருந்த போது கொலை செய்யப்பட்ட அருட்தந்தை நீக்கிலாப்பிளை பாக்கிய ரஞ்சித் அவர்களுக்கான இரங்கல் திருப்பலி, கடந்த மாதம் 17 திகதி ரொறன்ரோ புனித ஆரோக்கிய அன்னை ஆலயத்தில் நடைபெற்றது. திருமறைக் கலாமன்ற இயக்குனர் மரிய சேவியர் அடிகளர் தலைமையில் தமிழ்க்கருமார் ஒன்பது பேர் திருப்பலி நிகழ்ச்சியை நிகழ்த்தினர். திருப்பலி முடிவில் யாழ். சென். பற்றிக்ஸ் கல்லூரியின் சார்பில் திரு. மேர்வின் மகேசன், யாழ். கிறிஸ்து ஆலயப் பங்கு சார்பில் சின்னத்துரை மலர் அவர்களும் உரையாற்றினர். மறைந்த அருட்தந்தையின் சகோதரர் நீக்கிலாப்பிளை பாக்கிய ரெஜினோல்ட் அனைவருக்கும் நன்றி தெரிவித்து உரையாற்றினார். நிகழ்வின் ஒளிப்படங்கள் சிலவற்றை இங்கு காணலாம்.



பூநகரி வீடு அமைப்புக்கு மேலும் 68,000 டாலர்கள்



பூநகரியில் கனடிய மக்களால் நிர்மாணிக்கப்படும் வீடு கட்டுமானத்துக்கு மேலும் 68,000 டாலர் நிவாரணம் நிகழ்ச்சியின் ஊடாகச் சேகரிக்கப்பட்டது. மின்னல் செந்தில்குமாரனின் நிவாரணம்-8 நிகழ்ச்சியில் சேகரிக்கப்பட்ட இந்த நிதி கனடிய தமிழர் புனர்வாழ்வுக் கழகத்திடம் கடந்த மாத முற்பகுதியில் யைளிக்கப்பட்டபோது எடுக்கப்பட்ட ஒளிப்படம் இங்கு இடம்பெற்றுள்ளது.



றஞ்சி திரு

சின்னச் சின்ன தகவல்கள்

நான்கு, ஐந்து வயதுப் பிள்ளைகளில் பாடசாலைக் கல்வி முழு நேரமாக்கப்படவுள்ளது. இதற்கான நடவடிக்கைகளை ஒம்ராறியோ அரசாங்கம் மேற்கொண்டுள்ளது. முன்பள்ளிக் கல்வி (Early learning) என்று சொல்லப்படும் 4,5 வயதுப் பிள்ளைகள் கல்வி வகுப்பு தற்போது அரை நாள் பாடசாலைக்கு மட்டுமே அனுமதிக்கப்பட்டு உள்ளது. புதிய திட்டத்துக்கான தயாரிப்பு வேலைகள் உடனடியாக ஆரம்பிக்கப்படுகின்றது.

ஒன்ராறியோ மாகாணத்தில் வசிக்கும் வறியவர்களுக்கும் வருமானம் குறைந்தவர்களுக்குமான இலவச பற்சிகிச்சைத் திட்டமொன்று அமுலுக்கு வரவுள்ளது. இதற்கென டாலர்ன் மக்கன்ரியின் மாகாண லிபரல் அரசாங்கம் 45 மில்லியன் டாலர்களை ஒதுக்கியுள்ளது. இத்திட்டத்தினால், சுமார் மூன்று லட்சம் குறைந்த வருமானமுள்ள வைத்திய தனியார் காப்புறுதி இல்லாதவர்கள் பயன் பெறுவர் என்று அறிவிக்கப்பட்டுள்ளது.

அமெரிக்காவுக்குள் கள்ளமாகக் குடியேறுபவர்கள் பெரும்பாலும் கனடா ஊடாகவே கடத்தப்படுவதாகவும், இதற்கென பயிற்சி பெற்ற கடத்தல் குழுக்கள் ரொறன்ரோவிலும் மொன்றியலிலும் செயற்படுவதாகவும் அமெரிக்க அரசு குற்றஞ்சாட்டியுள்ளது. தற்போது கனடா வருபவர்களில் அனேகமானவர்கள் கொரியா, பாகிஸ்தான், இந்தியா மற்றும் மத்திய அமெரிக்காவிலிருந்து கனடாவுக்கு வருகின்றனர் என்றும் சுட்டிக்காட்டப்பட்டுள்ளது.

கனடாவிலேயே வறியவர்கள் அதிகூடிய நகரம் ரொறன்ரோ என்று 'யுனைட்டெட் வே' என்னும் நிறுவனம் தனது ஆய்வறிக்கையொன்றில் தெரிவித்துள்ளது. ரொறன்ரோவில் வசிக்கும் குடும்பங்களில் முப்பது வீதம் வரையானவை வருட வருமானமாக சுமார் பத்தாயிரம் டாலர்களுக்குக் குறைவாகவே பெறுவதாக இந்த அறிக்கை கூறுகின்றது. இவ்விடயத்தில் உடனடியாக நடவடிக்கை எடுக்காவிடின், வறியோரின் தொகை அதிகரிக்கலாமெனவும் அறிவிக்கப்பட்டுள்ளது.

கனடாவில் அதிக நோயாளிகள் மரணிக்கும் வைத்தியசாலைகளில் மூன்றாவது இடத்தை வகிக்கும் ஸ்காப்பரோ பொது வைத்தியசாலை, ரொறன்ரோ பெரும்பாக வைத்தியசாலைகளுள் முதலாம் இடத்தில் நிற்கின்றது. இங்கு வருடமொன்றுக்கு 134 மரணங்கள் நிகழ்ந்துள்ளன. வைத்தியசாலை மரணங்களின் புள்ளிவிபரம் முதன்முறையாக இப்பொழுதுதான் வெளியிடப்பட்டுள்ளது. கனடாவிலுள்ள 85 பிரதான வைத்தியசாலைகளின் மரணப் புள்ளி விபரங்கள் இந்த ஆய்வறிக்கையில் தரப்பட்டுள்ளது.

விஞ்ஞான அறிவு பெற்ற உலக மாணவர்கள் வரிசையில் கனடிய மாணவர்கள் மூன்றாம் இடத்தில் நிற்கின்றனர். 57 நாடுகளைச் சேர்ந்த பதினைந்து வயதுடைய சுமார் மூன்று லட்சம் மாணவர்களிடையே நடத்தப்பட்ட இரண்டு மணித்தியால விஞ்ஞான அறிவுப் போட்டியில் பின்லாந்து, ஹொங்கொங் மாணவர்கள் முறையே முதலாம், இரண்டாம் இடங்களைப் பெற, கனடிய மாணவர் மூன்றாம் இடத்தை தமதாக்கிக் கொண்டுள்ளனர்.

கைத்துப்பாக்கியை முழுமையாகத் தடைசெய்ய வேண்டுமென்ற கோரிக்கையை மாகாண அரசுகள் தொடர்ந்து வலியுறுத்தி வருகின்றன. அனுமதிப் பத்திரத்துடன் பாவனையிலிருக்கும் கைத்துப்பாக்கிகளே களவாடப்பட்டு சட்டவிரோதமாகப் பாவிக்கப்படுவதால் இத்தடை அவசியமென்று ஒன்ராறியோ மாகாண சட்டத்துறை அமைச்சர் தெரிவித்துள்ளார். கனடாவில் தற்போது 215,000 பேரிடம் அனுமதிபெற்ற கைத்துப்பாக்கிகள் உள்ளன.

குளிர் நிரோடையில் சிக்கிய நண்பனைக் காப்பாற்ற நிரோடைக்குள் குதித்து மரணத்தைத் தழுவிய பிருந்தன் முரளிதரனின் தீரச் செயலுக்கு மதிப்பளிக்கும் வகையில், ஸ்காப்பரோ Wharnsby பூங்காவுக்கு பிருந்தனின் பெயரைச் சூட்ட ஸ்காப்பரோ சமூகக் கவுன்சில் தீர்மானித்துள்ளது. இதனை ரொறன்ரோ நகரசபை அனுமதித்தபின் பெயர் மாற்றம் சட்டப்படி இடம்பெறும்.



RESP

SAVINGS PLAN

கல்விச் சேமிப்புத் திட்டம்

Your are eligible to apply for and Education Savings Grant of up to \$7,200 per child

Your savings are more safe and secure

Your can start with a small amount

it's a more flexible plan

EDUCATION IS
A GREAT GIFT FOR
YOUR FUTURE GENERATIONS

உங்கள் பிள்ளைகளின் கல்விக்கான சேமிப்பு உங்கள் எதிர்கால தலைமுறைக்கான முதலீடு

WWW.KERUDAVIL.COM

INCOME TAX PREPARATION

Personal Income Tax
Small Business Income Tax
Computerized Returns



S. Ganthiy
B.A. Srilanka
Enrollment Officer

416. 841. 1866

416. 955. 9303

E.mail: ganthiy@rogers.com

பதவி ஆசை கொண்ட பண்பாடு இல்லாதவர்களால் பண்பாட்டு இயக்கத்துக்கு ஆபத்து? 2008ல் ரொறன்ரோவில் ஆடம்பரமற்ற மாநாடு

உலகத் தமிழ்ப் பண்பாட்டு இயக்கத்தின் பெயரைக் கெடுக்கும் நோக்கத்துடன் சிலர் நடந்து கொள்வதால் உண்மையான நிலைமையை மக்களுக்குத் தெரியப்படுத்துவது எமது கடமை.

கூட இருந்தவர்களே குழி பறிக்கும் அவல நிலை ஏற்பட்டிருக்கிறது. இதனால் பல குழப்பமான சூழ்நிலைகள் உருவாகி உள்ளன. பண்பாடற்ற முறையில் சிலர் நடந்து கொள்வதும் பதவி ஆசைக்காகப் பிறர் சொல்லைக் கேட்டு திசை மாறிச் செல்வதும் வேதனையான விடயங்கள்.

எமது இயக்கம் 1974ல் யாழ்ப்பாணத்தில் ஆரம்பிக்கப்பட்டது. அதன் முதல் தலைவராக முன்னாள் பேராசிரியர் சாலை இளந்திரையனும் செயலாளராக இரா.கனகரத்தினமும் தெரிவு செய்யப்பட்டனர். 1976இல் பேராசிரியர் சாலை இளந்திரையன் நோய்வாய்ப்பட்டதனால் மலேசிய அறிஞர் இரா.ந.வீரப்பன் தலைவரானார். உலகத் தமிழர் குரல் என்ற சஞ்சிகையை 1976இல் கனகரத்தினம் ஆரம்பித்தார். 1978ல் இச் சஞ்சிகை வெளியிடும் பொறுப்பை ஆ.சண்முகலிங்கத்திடம் கையளித்தார். செலவு செய்து அச்சிட்டு வெளியிடும் முழுப் பொறுப்பையும் சண்முகலிங்கமே ஏற்று நடத்துகிறார். இது பல நாடுகளுக்கு அனுப்பப்பட்டது. இன்றும் அனுப்பப்படுகிறது.

1976இல் இலங்கைக் கிளை உத்தியோகபூர்வமாக ஆரம்பிக்கப்பட்டது. இதில் 15 இளைஞர்கள் ஆர்வமாகச் சேர்ந்து உழைத்தனர். தலைவராக எஸ். இராசாரத்தினமும் செயலாளராக எஸ்.கந்தசாமியும் தெரிவு செய்யப்பட்டனர். சண்முகலிங்கம் பல இன்னல்களுக்கு மத்தியிலும் சஞ்சிகையை வெளியிட்டு வந்தார். இதனைப் பாராட்டி தலைவர் வீரப்பன் கடிதங்கள் எழுதினார்.

இயக்கத்தின் முதலாவது மாநாடு 1977இல் சென்னையில் சிறப்பாக நடைபெற்றது. பல நாடுகளிலிருந்து பேராளர்கள் கலந்து சிறப்பித்தனர். முதலமைச்சர் எம்ஜிஆரும், கலைஞர் கருணாநிதியும் பெரும் ஆதரவை வழங்கினர். பேராளர்களுக்கு எம்ஜிஆர் பெரு விருந்தொன்றை நடத்தினார். கலைஞர் மாபெரும் வரவேற்புக் கூட்டமொன்றை நடத்தினார். அக் கூட்டத்தில் இலங்கைத்தமிழர் பிரச்சனை பற்றியும் பேசினார். இது மிகச் சிறப்பாக நடந்தேறியது.

இதன் பின்னர் மொறிசன், மதுரை, சேலம், மலேசியா, அவுஸ்திரேலியா, கனடா, சென்னை, தென்னாபிரிக்கா, புதுவை ஆகிய இடங்களில் 9 மாநாடுகள் நடைபெற்றன.

1980இலும் அதன் பின்னர் 81இலும் பேரவை மாநாட்டில் தலைவர் வீரப்பனுக்கும் செயலாளர் கனகரத்தினத்துக்குமிடையே முரண்பாடுகள் தோன்றி, மு.மணிவெள்ளையன் செயலாளராக நியமிக்கப்பட்டார். இதனால் கனகரத்தினம் 1981ல் இயக்கப் பணிகளை கைவிட்டு விலகிச் சென்றார். தற்போது இவர் இயக்கம் பற்றி பத்திரிகைகளில் அறிக்கை விடுவதற்கும் சட்ட நடவடிக்கை எடுப்பேன் என்று மிரட்டுவதற்கும் உரிமையற்றவர் என்பதை இத்தால் யாவருக்கும் தெரிவித்துக் கொள்கிறேன்.

1999இல் சென்னையில் நடந்த மாநாட்டில் சி.செல்லையா தலைவராகவும், கே.ரி.கணேசலிங்கம் பொதுச் செயலாளராகவும், ஆ.சண்முகலிங்கம் துணைச் செயலாளராகவும் தெரிவு செய்யப்பட்டனர். பேரவை நடந்த மூன்றாம் நாள் பாண்டிச்சேரி சென்ற ந.வீரப்பன் அங்கு நோய்வாய்ப்பட்டு அமரரானார். பூதவுடல் மலேசியாவுக்கு எடுத்துச் செல்லப்பட்டு தகனஞ் செய்யப்பட்டது.

எட்டாவது மாநாடு தென்னாபிரிக்காவில் நடைபெற்றது. அங்கு தலைவராக செல்லையாவும் பொதுச் செயலாளராக கே.ரி.கணேசலிங்கமும், செயலாளராக ஆ.சண்முகலிங்கமும், பொருளாளராக ஆ.வேலுப்பிள்ளையும் தெரிவு செய்யப்பட்டனர்.

ஒன்பதாவது மாநாடு 2002ல் புதுவையில் (இந்தியா) நடைபெற்றது. பல உலகப் பேராளர்கள் கலந்து கொண்டனர். அங்கு நடந்த பேரவை மாநாட்டில் பின்வரும் செயற்குழு தெரிவு செய்யப்பட்டது.

தலைவர் - கி.செல்லையா
பொதுச்செயலாளர் - ஆ.சண்முகலிங்கம்
பொருளாளர் - ந.நந்தகுமார்
துணைத் தலைவர்கள் - சிவா செகராசசிங்கம், கிறிஸ் கிறிஸ்டர்ன்
துணைச் செயலாளர் - எ.சிவக
அடுத்த உலக மாநாடு அந்தமாளில் நடத்துவதாகத் தீர்மானிக்கப்பட்டது. (30ம் பக்கம் வருக)



யசோ சின்னதுரை
கனடிய சட்டத்தரணி

The Law Offices of

Yaso Sinnadurai
Barrister & Solicitor, Notary Public

Tel: 416 265 3456

Fax: 416 265-2770

2100 Ellesmere Road, Suite 202, Scarborough ON M1H 3B7 (Markham & Ellesmere)

வீடு

காணி

வர்த்தகச் சட்டம்

Real Estate Law

Residential & Commercial

Business Law



சிந்தனைப் பூக்கள்

எஸ். பத்மநாதனின் தொடர்

16

சிட்டுக்களே வாருங்கள்!

நித்திய புன்னகையுடன் உங்களுையெல்லாம் மகிழ்ச்சிக் கடலில் ஆழ்த்தி வந்த தமிழ்ச்செல்வன் அண்ணா நிரந்தரமாகவே பிரிந்து சென்றுவிட்ட துயரத்தில் ஆழ்ந்து போயிருப்பீர்கள்! அகவை நாற்பது கொண்ட உங்கள் அண்ணாவின் வாழ்நாள் முழுவதும் சிட்டுக்களாகிய உங்கள் தேசத்திற்காகவே கழிந்தது. அற்புதமான அறிவாற்றலும், ஆளுமையும் இயல்பாகவே கைவரப் பெற்ற அண்ணா எப்படியெல்லாமோ வாழ்ந்து காட்டிவிட்டு சென்றுவிட்டார்.

அறிவுள்ள சிட்டுக்களே! உங்கள் சுதந்திர உணர்ச்சிக்கும் மகிழ்ச்சிக்கும் மிகுந்த மதிப்பளித்து தன் மனோவசியமான குரல் வளத்தாலும், பண்பான வார்த்தைகளாலும் உலகிலுள்ள அனைத்து தமிழ் மக்களையும் கவர்ந்து நின்ற அண்ணா அன்னியதேசத்து அரசியல்வாதிகளையே மௌனமாக்கியவர். எதிர்வாதம் பேச வந்தவர்களே பேசாது எழுந்து சென்றிட்ட காட்சிகள் பல. நேர்காணலுக்கு வந்த ஊடகவியலாளர்களும் தம்மை மறந்து நின்ற காட்சிகள் பல. உங்கள் தேசம் உங்கள் எதிர்காலம் தவிர வேறொன்றினையும் எண்ணிப் பார்க்காத உங்கள் அண்ணாவின் இழப்பு ஈடு செய்ய முடியாததொன்றாயிற்று.

மகிழ்ச்சியான சிட்டுக்களே! உங்கள் அண்ணன் தமிழர் தம் செல்வமாகவே வாழ்ந்து வீரமரணமெய்தியுள்ளார். உலகின் தமிழ் பற்றாளர்கள் பலர் தமது ஆழ்ந்த அனுதாபச் செய்திகளை வெளியிட்டு நின்றனர். தாய்மார்களும் பிஞ்சுக் குழந்தைகளும் கண்ணீர் அஞ்சலிக்காய் காத்து கிடந்தனர். எதற்கும் கலங்காத அறிக்கை விடாத தமிழக கலைஞர் கூட எழுந்து பேனையைப் பிடித்து 'எப்போதும் சிரித்திடும் முகம்' என்று ஆரம்பித்து தன்புகழ் செதுக்கிய செல்வா, எங்கு சென்றாய்? என்று முடித்து ஆறுதல் பெற்றார் - மொழியால் ஒன்றுபட்டாலும் மதத்தால் வேறுபட்டு அன்னியப்பட்டுப் போன முஸ்லிம் மக்களின் தலைவர் கூட தன் மனச்சாட்சிக்கு பதில் கூற முடியாமல் அறிக்கை ஒன்றினை விட்டு நிம்மதி பெற்றார். இப்படித்தான் உலகின் மனச்சாட்சியை உலுப்பி சென்றிட்ட அண்ணனின் ஆற்றல்களோ மிக அதிகம்.

எங்கள் கவிநாயகர் உங்கள் அண்ணனுக்காய் எழுதிய அஞ்சலிக் கவிதையில் சில வரிகளை உங்களுக்காய் தருகிறேன்.

“அச்சம் போக்கும் உன் தோற்றம்
ஐயா ஆர்வத் தோடுந்தன்
பச்சைத் தமிழ்ப் பேர்தனை நாளும்
பால்வாய் ஒழுகப் பற்றுடனே
உச்சரித்தே உயர்வுற்றோம்
உயிரே உணர்வே எங்குற்றாய்

உணர்வுள்ள சிட்டுக்களே! பச்சைத் தமிழனாய் பச்சைத் தமிழ்ப் பெயருடன் வாழ்ந்த அண்ணனை நினைவு கூருங்கள். அமைதிப் புறாவாகி அழகு தமிழில் அர்த்தத்துடன் பேசி அகிலத்தினையே மயக்கிய அண்ணனின் மறைவுக்காய் வீர வணக்கம் செலுத்துங்கள்.

மீண்டும் சந்திப்பேன்.

The Law office of
GARY
Anandasangaree


416 321 1100

Gary Anandasangaree
Barristor and Solicitor

10 Milner Busines Court
Suite: 210
Toronto, ON. M1B 3C6

Phone: 416 321 1100
Fax: 416 321 1107
gary@galaw.ca





Dr. Shan A. Shanmugavadivel & Associates

டாக்டர் அ. சண்முகவடிவேல்

* Orthodontics * Implants * Cerec Crowns

பற்களை ஒழுங்கு செய்தல், 'இம்பிளான்ற்' சிகிச்சைகளில் கனடாவில் பயின்ற பல வருட அனுபவமுள்ள குடும்ப பல் வைத்தியர்.

RAINBOW VILLAGE DENTAL OFFICE

2466 Eglinton Avenue East, Unit:7
Scarborough, Ontario. M1K 5J8
Monday to Saturday
Near Kennedy Subway (Rainbow Village Building)

(416) 266 5161

Main Square Dental Office

7-2575 Danforth Avenue
Toronto, Ontario. M4C 1L5
Mon, Tues, Wedn, Thurs, Fri, Sat & Sun
Near Main Subway
Dr. Shan - (Wedn), Dr. Kalaichelvan (Thurs & Sun)
(Free consultations on alternate Sundays)

(416) 690 0121



*Shaping careers for
over 15 years*

*Changing your life
begins with us....*

Financial Assistance

Financial Assistance may be available for those who qualify.

We welcome:

- Social Assistance recipients
- EI - currently receiving / received recipients
- Maternity benefits received recipients

EARLY CHILDCARE ASST. (ECA)

100% Guaranteed Co-op placement

JOB OPPORTUNITIES

- Child Care Assistant
- Child Care Worker
- Day Care Worker / Teacher
- Preschool Worker
- Infant Day Care Worker

MEDICAL OFFICE ADMIN (MOA)

JOB OPPORTUNITIES

- Medical Office Assistant
- Medical Admin. Asst.
- Medical Receptionist
- Medical Secretary
- Hospital Ward / Unit Clerk

COMPUTERIZED ACCOUNTING

JOB OPPORTUNITIES

- Accounting Assistant
- Accounts Manager
- Accounts payable clerk
- Accounts Receivable Clerk
- Payroll clerk

BUSINESS ADMINISTRATION

JOB OPPORTUNITIES

- Administrative Assistant
- Office Assistant
- Office Administrator
- Management Trainee
- Executive Assistant

PERSONAL SUPPORT WORKER (PSW)

100% Guaranteed Co-op placement

JOB OPPORTUNITIES

- Personal Support Worker
- Home Support Worker
- Personal Care Attendant
- Resident Care Aid
- Nursing Assistant

NETWORK ENGINEERING

JOB OPPORTUNITIES

- Network Administrators
- Systems Administrators
- Technical Support Specialists
- Helpdesk Support
- LAN Administrators

Week-ends & Evening Courses
Canadian Security Courses,
QA / Software Testing, AccPac, Quick books, Ms Office,
Visual Basic, C++, Visual C#, .Net, A+, MCP, MCSE, CCNA

Computek College


BUSINESS • HEALTH CARE • TECHNOLOGY

Kennedy / Sheppard
(North-East Corner)

Tel: 416-321-9911
2347, Kennedy Road, Suite 301
Scarborough, ON., M1T 3T8

Kennedy / Eglinton
N/W Corner, Above Library

Tel : 426.285.9941
2390 Eglinton Ave East, Suite 248
Scarborough ON., M1K2P5



எஸ். காந்தி

16

வெள்ளிப் பணம் - டாலர்

வெள்ளிப்பணத் தொடரில் அக்டோபர் 30 திகதி கனடா மத்திய அரசாங்கத்தினால் சமர்ப்பிக்கப்பட்ட வரவு செலவுத் திட்டத்தில் அறிவிக்கப்பட்ட சில விடயங்களை பார்ப்போம்.

கனடா மக்கள் பொதுவாக வரவு செலவுத் திட்டம் என்றால் எதிர்பார்ப்பது வரி, மானியம் போன்ற விடயங்களாகத்தான் இருக்கும். இந்த வரவு செலவுத் திட்டத்தில் பலவகைப்பட்ட வரிக்குறைப்பு தகவல்கள் வெளிவந்துள்ளன. இந்த வகையில் எதிர்வரும் 6 வருடங்களில் வரிக்குறைப்பாக 60 Billion வெள்ளிப் பணத்தினை மேற்கொள்ள இருக்கின்றது.

இதனை பல்வேறு வழிமுறைகளில் கையாள இருக்கின்றது. அதில் முதலாவதாக G.S.T (Good and Service Tax) பொருட்கள் சேவைகளுக்கான வரி தற்பொழுதுள்ள 6% வீதத்திலிருந்து 5% சதவீதம் 2008 ஆண்டு தை மாதம் முதலாம் திகதியிலிருந்து குறைக்க இருக்கின்றது. இதன் மூலம் சராசரியாக ஒரு குடும்பம் மாதம் \$13 வெள்ளிப் பணத்தினை சேமிக்க முடியும் எனக் கூறப்படுகின்றது.

அடுத்த முக்கியமான விடயமாக தனிப்பட்டவர்களுக்கான வருமானவரி கழிவு பெறும் தொகை அதிகரிக்க இருக்கின்றது.

உதாரணமாக 2006 ஆண்டு இது \$8929 ஆக இருந்தது. 2007 ஆண்டும் 2008 ஆண்டும் இது \$9600 ஆக இருக்கும். 2009 ஆண்டு இது \$10,100 ஆக அதிகரிக்க இருக்கின்றது. இந்த அதிகரிப்பு மக்கள் வருமானவரி செலுத்தும் தொகையை குறைக்க உதவும்.


இந்த அதிகரிப்பு மக்கள் வருமானவரி செலுத்தும் தொகையை குறைக்க உதவும். இதனை இன்னொரு வகையில் கூறுவதாயின் 2009 ஆண்டு ஒருவர் \$10,100 டாலருக்குள் உழைத்தால் அரசாங்கத்துக்கு ஒரு சதமும் வருமானவரியாக செலுத்த வேண்டிய அவசியமில்லை.

தற்பொழுது இருக்கின்ற குறைந்த வருமானவரி வீதம் 15.5% இல் இருந்து 15% சதவீதமாக 2007 ஆண்டிற்குள் குறைக்கப்பட இருக்கின்றது.

இது மாத்திரமல்ல கம்பனிகள் என்று அழைக்கப்படும் கூட்டுத்தாபன நிறுவனங்களுக்கான வரிவீதம் தற்பொழுது 22% வீதமாக காணப்படுகின்றது. இது 2012 ஆண்டில் 15% மாக குறைக்கப்பட இருக்கின்றது. இதனால் உற்பத்தி, சேவைகளில் ஈடுபடும் நிறுவனங்கள் தமது வளர்ச்சியை பெருக்குவதன் மூலம் வேலைவாய்ப்புகள் அதிகரிக்கலாம். ஆனால் இத்துடன் வேறு சில விடயங்களும் அவதானிக்கப்படுதல் அவசியமாகும்.

பொதுவாக இந்த வரவு செலவுத்திட்டம் பல்வேறு வகைப்பட்ட நன்மைகளைக் கொண்டதாக காணப்பட்டாலும் தற்பொழுது கனடாவின் நாணயம் அமெரிக்க நாணயத்துக்கு எதிராக அதிகரித்துச் செல்வது ஏற்றுமதிக்கான உற்பத்தி செய்யும் நிறுவனங்களைப் பாதித்து வருவதாக கூறப்படுகின்றது.

சீனாவின் அபரிமிதமான பொருளாதார வளர்ச்சி உற்பத்திச் செலவுகள் குறைந்த நாடுகளாக சீனா, இந்தியா போன்ற நாடுகள் காணப்படுவதும், பல வேலைவாய்ப்புகள் இந்த நாடுகளுக்கு நகர்ந்து செல்வதும் எதிர்வரும் காலங்களில் அமெரிக்க கனடா நாடுகளின் பொருளாதாரம் எப்படி இருக்கும் என்கின்ற அச்சம் பொருளியல் ஆய்வாளர்களால் சுட்டிக்காட்டப்படுவதனையும் நாம் கவனத்தில் கொள்வது அவசியம்.



விரகு பெற்ற தொழிற்றுறை நிபுணர்

வீடு திருத்தம்

மற்றும் நிலக் கம்பளம்

பொருத்தும் வேலைகளில்

தன்னிகரற்றவர்!

சபேசன்

ஒருமுறை

தொடர்பு கொண்டால்

பலன் புரியும்!

416 605 1990

இலங்கா தரிசனம்...

ஏற்படுத்தியதுடன் என்னை ஏறக்குறைய 60 வருடங்கள் பின்நோக்கிச் செல்ல வைத்துவிட்டது. ஆலங்குளாயில் அமைந்த எனது குடும்பத்தின் ஓலை வீடு. தலைவாயிலுக்குப் பிற்புறமாக ஒரு பெரிய அம்பலவி மாவும், கறுத்தக் கொழும்பானும் என பெரிய வளவின் மத்தியிலே பனை ஓலையால் வேயப்பட்ட வீடு, தலைவாயில், அடுப்படி என மூன்று கூறுகளைக் கொண்ட வாசல்தலம். கோழி, காகம், குயில், குருவி

என அனைத்து பறவையினங்களுக்கும் அம்மரங்கள் இரவு வேளை வாசல்தலம். தலைவாயிலில் நிலத்தில் பாய்விடுத்து உறங்கிக் கொண்டிருப்பேன். அதிகாலை அம்மா எழும்பித் தனது காலைக் கடன்கள் முடித்து பால் காய்ச்சி கோப்பி தயாரிப்பது திரைப்படம் போல கண்முன்னே காட்சி தந்தது.

சுவின் பூங்குயில் சுவின் கோழி
குருகுகள் இயம்பின இயம்பின சங்கம்
ஓவின் தாரகை ஒளியொளி உதயத்
தொருப்படு கின்றது விருப்பொடு நமக்குத்

----- பள்ளி எழுந்தருளாயே

என மாணிக்கவாசகப் பெருமான் பாடிய திருப்பள்ளி எழுச்சி ரூபகம் வந்தது. சிறுவனாய் இருந்தபோது ஆலங்குளாய் வீட்டிலே காலையில் என்னைத் துயில் எழுப்பிய குரல்கள் அத்தனையையும் சுவாமிகள் பாடியுள்ளார். வீட்டிற்கு அண்மையில் உள்ள புளியடி வைரவர் கோவிலின் பிரமாண்டமான ஆலமரத்தின் பழங்களை உண்ணும் குருவிகளின் ரீங்காரம் இப்போது நினைக்கும் போதும் என்னைக் கிறங்கடிக்கின்றன. என் வீட்டு மாமரத்திலே மாங்குயில் மாத்திரம் ஓசை எழுப்பவில்லை. மரத்தின் கிளைகளிலே இரவு உறக்கத்துக்காகச் சென்ற நமது வீட்டின் கோழிச் சேவல்களும் பேடுகளும் காலையில் பறந்து கீழே விழுந்து நிலத்தில் இருந்த வண்ணம் செட்டையை அடித்தபடி சுவ அதன் ஒலிகேட்ட அருகு வீட்டான் சுவச் சங்கிலித் தொடர் போலக் கோழிகளின் சுவல்களை இப்போது எண்ணிய போதும் மனது பரவசத்தில் மிதக்கின்றதே. மணிவாசகப் பெருமான் சொல்லாதது ஒன்றும் எனது உள்ளத்தினை இதமாக வாட்டியது. இத்தனை ஓசை ஒலிகளும் என்னை ஆரட்டின என்பது உண்மை ஆனால் என்னை எழுப்பியது இவை அல்லவே. அந்த ஓசைகளின் சங்கமத்திலே ஒரு தேனினும் இனிய குரலொன்று தெளிவாக என் காதில் வந்து பாய்கிறதே. அது "தம்பி எழும்படா" என்ற வாஞ்சையோடு நிறைந்த இன்குரல். என்னை சுற்றவளின் இனிய ஏவலா அல்லது அந்தக் குயில் இன்னிசைக் சுவலா என்னை துயில் கலைந்து நாளாந்தம் எழச் செய்தன?

இம்முறை கொழும்பில் ஒரு நாளல்ல, இரு நாளல்ல தொடர்ச்சியாக அந்தக் குயிலின் இன்னோசை எனது காதுகளில் பாயவில்லை. ஏன் கேட்கவில்லை? எதனையோ இழந்த பரிதாப உணர்ச்சி ஏற்பட்டது. எனது தான் நடந்திருக்கும்? இரண்டு நாட்களில் பத்திரிகையில் ஒரு செய்தி வந்தது. அதன் காரணமும் புரிந்தது. அந்தக் குயிலின் ரீங்காரம் கேட்காமை என்னை மாத்திரமல்ல பத்திரிகைக்காரர்களையும் பெரிதே துன்பத்தில் ஆழ்த்தியுள்ளது தெரிந்தது. அவர்கள் பட்சியியல் அறிஞர் (Ornithologist) வராகொடாவிடம் இது பற்றிக் கேட்டுள்ளனர். அவர் கூறிய விளக்கத்தை வாசித்த பொழுது இழப்பு (தாயார்) ஏக்கம், சோகம், ஆதங்கம் எனும் கருணைக்கான அத்தனை ஸ்தாயி பாவங்களையும் என் உள்ளத்தில் கொண்டு வந்தன.

இப்போ கொஞ்சம் ஒரு சில வருடங்கள் பின்நோக்கிச் செல்வோமா? 'கீக்கீ எனக் கத்தியபடி குயில் குஞ்சுகள் பரிதாபமாய் பறக்க, ஆக்ரோசத்துடன் காகம் "கா, கா" என்றபடி கலைத்துக் கலைத்துக் கொத்தியதைக் கண்ட நினைவு வரவில்லையா? ஆம். குயில் தனது முட்டைகளைக் காக்கதின் கூட்டிலே இட்டுவிட்டுச் செல்ல காகம் தனது முட்டைகளுடன் குயிலின் முட்டைகளையும் அடைகாத்து,

பொரித்து உணவூட்டி வளர்த்து அவை குயில் குஞ்சுகள் என்றதை அறிந்ததும் தான் குஞ்சுகளில் வஞ்சம் தீர்த்ததைக் கண்ணால் எத்தனை பேர்கள் கண்டிருப்பீர்கள்.



குயிற் குஞ்சு முட்டையைக் காக்கக்கூட டிட்டால் அயர்ப்பின்றிக் காக்கை வளர்க்கின்றது போல் இயக்கில்லைப் போக்கில்லை யேயென்ப தில்லை மயக்கத்தால் காக்கை வளர்கின்றவாறே.

(திருமந்திரம் 488)

அயர்ப்பு = சந்தேகம்

வராகொடா கூறிய விளக்கம் எனது ஏக்கத்திற்கான காரணத்தைப் புரிய வைத்தது. காகம் கூடு கட்டினால் தானே குயில் அங்கே முட்டை இடலாம். கொழும்பு மாநகரிலே நெடிய மரங்கள் யாவும் வெட்டப்பட்டு அடுக்கு மாடிக் கட்டிடங்கள் எழுந்துள்ளன. காகங்களுக்குக் கூடு கட்டுதற்கான உயர்ந்த மரங்களோ, மரச் சுள்ளிகளோ தட்டுப்பாடு ஏற்பட காகங்கள் நகரத்தை விட்டு கிராமங்களை நோக்கிப் புலம் பெயர்ந்து விட்டனவாம்.

"சு, சு" என்ற அந்த இன்னிசை ஆண்குயிலின் வாயிலிருந்தே வருகிறது. அதற்கு இரண்டு காரணங்கள். ஒன்று காதல் செய்வோம் வாரீர் என பெண்ணினத்துக்கு அழைப்பு. மற்றையது 'இது என்னுடைய பிரதேசம் இங்கே வந்தால் தெரியும்' என ஏனைய ஆண்களுக்கான எச்சரிக்கை. ஆணின் லீலைக்கு உடன்பட்டால் முட்டையை எங்கே இடுவது என்ற பிரச்சனை பெண்ணிற்கு. ஆகவே அழைப்பு நிராகரிக்கப்படுகிறது. அழைப்புத் தொடர்ந்து நிராகரிக்கப்படுவதால் அழைப்பு நின்றுவிடுகிறது. "சு, சு" இப்போ கேட்பதில்லை. ஆண் பாவம் பொல்லாதது. இங்கிலாந்திலே நமது குயிலுக்குப் பதிலாக இன்னிசை பாடும் இந்த அற்புத பட்சி பகல் நேரங்களிலே தான் பாடும் வழக்கம் உடையது. பகல் நேரங்களிலே மட்டும் பாடி வந்த இந்தப் பறவை இப்போ இரவிலே பாடத் தொடங்கி உள்ளதாம். காரணம்? எல்லா நகரங்களும் ஒளிமயமாகி பகலிலும் பார்க்க இரவு ஐக்கஜோதியாய் பட்டப்பகல் போல பட்டொளியுடன் பிரகாசிப்பதால் நைற்றிங்கேல் ஏமாற்றப்பட்டு விட்டதா? அல்லது எல்லோரும் வேலை வேலை எனப் பகல் முழுவதும் அலைகிறார்கள் எனவே இரவு வேளைகளில் தான் எனது கானம் மக்களின் கவனத்துக்கும் போகும் நன்கு இரசிக்கப்படும் என்ற மனமாற்றத்தின் விளைவாலா?

(நன்றி: "அயர்ப்பின்றிக் காக்கை வளர்க்கின்றது போல்" என்ற வாக்கியம் தவிர மிகுதி என் நினைவிலே எத்தனை முறை முயன்றும் வர மாட்டேன் என்கிறது. பலரைக் கேட்டேன். எல்லோரும் கேள்விப்பட்டது தான், எங்கே என்று தெரியவில்லை என்றார்கள். பேராசிரியர் சுப்பிரமணியன் இந்தியாவில், ஆகவே ஆழ்கடலானைத் தஞ்சமடைந்தேன். அவர் ஏமாற்றவில்லை. கேட்ட சிறிது நேரத்தில் தொலைபேசி மணி அடித்தது. "திருமந்திரம் 488" என்றார். அவர் பேரறிஞரே).

(வரும்)

வடமொழியைப் போற்றிய பல்லவர்

களப்பிரரை அடுத்து மீண்டும் தமிழரல்லாத பல்லவர் ஆட்சி (கி.பி. 5 - 9 ஆம் நூற்றாண்டு) தமிழகத்தில் நிலைகொண்டது.

அறுபத்து மூன்று நாயன்மார்களில் ஒருவரான களஞ்சிங்க நாயனார் பல்லவர் குலத்தைச் சேர்ந்தவர் எனப் பெரியபுராணம் குறிக்கிறது.

பல்லவர் காஞ்சியைத் தலைநகராகக் கொண்டு ஆட்சி செய்தனர். பாண்டியர் மதுரையைத் தலைநகராகக் கொண்டு ஆட்சி செய்தனர். இருவருக்கும் இடையே ஓயாத போர் நிகழ்ந்தன.

பல்லவர் பாண்டியரை மட்டும் அல்ல வடக்கே சாளுக்கியர்களையும் (கி.பி. 550 - 750) அதன்பின் இராஷ்டிரகுட்டரையும் எதிர்த்துப் போராட வேண்டியிருந்தது.

பல்லவர்களின் பகையரசர்கள் பாண்டியரின் நண்பர்களாக இருந்தார்கள். இந்தக் காலகட்டத்தில் தமிழகத்தில் வெண்ணிப் போர்க்களத்தில் இருபெரு வேந்தரும் பதினொரு வேளிரும் ஒருங்கே வென்று புகழ் ஈட்டிய சோழன் கரிகால்பெருவளத்தான் பரம்பரையோடு இருந்த இடம் தெரியாமல் மறைந்து போயிற்று.

சிம்மவிஷ்ணுவே பல்லவப் பேரரசைத் தோற்றுவித்தவன் ஆவான். இவன் வடக்கே கிருஷ்ணா நதிக்கும் தெற்கே காவேரிக்கும் இடைப்பட்ட நிலத்தை ஆண்டான். இதனால் இவன் "அவனிசிம்மன்" என அழைக்கப்பட்டான். இவனது மகனே புகழ்பெற்ற பல்லவ மன்னர்களில் ஒருவரான முதலாவது மகேந்திரவர்மன் (கி.பி. 580 - 630) ஆவான். சகல கலைகளிலும் வல்லவரான இவன் ஒரு கவிஞனுமாவான்.

மத்தவிலாசப் பிரஹசனம் என்ற நாடக நூலை எழுதியவன் இவனே. இது வடமொழியும் பிராகிருதமொழியும் கலந்து இயற்றப்பட்டது. பிரஹசனம் என்பது நகைச்சுவை எனப் பொருள்படும். மத்தவிலாசப் பிரஹசனம் என்பது ஒரு பயித்தியக்காரனின் நகைச்சுவை நாடகம் எனப் பொருள்படும். ஒரு பயித்தியக்காரன் பாத்திரம் இதில் இடம்பெற்றுள்ளது.

மத்தவிலாசப் பிரஹசனம் மகேந்திரவர்மன் காலத்தில் காஞ்சிபுரத்தில் இருந்த காபாலிகம், பாசுபதம், பவுத்தம், சமணம் என்ற மதங்கள் பற்றிய செய்தியை அறியக் கூடியதாக இருக்கிறது.

பவுத்த மதத்தின் அறித்தியம், துக்கம், அனாதம் போன்ற கொள்கைகள் நாடகத்தில் வரும் தேரரின் வாயிலாக சமணனான மகேந்திரவர்மன் ஏளனம் செய்கிறான்.


இந்த நூல் தமிழ்நாட்டில் இடைக்காலத்தில் மறைந்திருந்தது. சேரநாட்டில் ஒளிந்திருந்த இந்த நூல் 1917 இல் கண்டுபிடிக்கப்பட்டு திருவனந்தபுரம் சமஸ்கிருத வெளியீடு வரிசையில் ஒன்றாக அச்சிடப்பட்டது.

மத்தவிலாசப் பிரஹசனம் என்ற நாடக நூலை எழுதியதால் மகேந்திரவர்மன் மத்தவிலாசன் என்ற சிறப்புப் பெயர் பெற்றான்.

மத்தவிலாசப் பிரஹசனம் என்ற நகைச்சுவை நாடகத்தை

நக்கீரன்

தலைவர் - தமிழ்ப் படைப்பாளிகள் கழகம்



என்றுமுள்ள செந்தமிழ் - 7

தமிழில் மயிலை சீனி. வேங்கடசாமி இராவ்பகதூர் சக்கரவர்த்தி நயினார், எம்.ஏ. அவர்களது துணையோடு தமிழில் மொழிபெயர்த்துள்ளார்.

மத்தவிலாசப் பிரஹசனம் வடமொழியில் எழுதப்பட்டது பல்லவர் வடமொழிக்குக் கொடுத்த அரியணை நிலைக்கு இந்த நூல் சான்றாக அமைந்துள்ளது.

மகேந்திரவர்மன் காலத்தில் தமிழ்நாட்டிலே சமண சமயமும் பவுத்த சமயமும் செல்வாக்கோடு விளங்கின. சேர, சோழ, பாண்டிய நாடு என மூன்று நாடுகளிலும் பரவி இருந்தன. மகேந்திரவர்மன் சமண சமயத்தவனாக இருந்தான்.

சமணருடைய பள்ளிகளும் பாழிகளும் பவுத்தருடைய பள்ளிகளும் விகாரைகளும் ஊரெல்லாம் நிறைந்திருந்தன. சமணத் துறவிகளும் பவுத்த தேரர்களும் நாடெல்லாம் நிறைந்திருந்தனர்.

சைவ சமயமும் வைணவ சமயமும் இரண்டின் செல்வாக்குக்குன்றியிருந்தன.

மகேந்திரவர்மனின் சமகாலத்தவர் திருநாவுக்கரசர். மருள்நீக்கியார் என்ற இயற்பெயர் கொண்ட திருநாவுக்கரசரே தருமசேனர் என சமண மதத்திற்கு மாறிப் பின்னர் அவரது தமக்கையார் திலகவதியாரால் மீண்டும் சைவ சமயத்துக்குத் திரும்பியவர். சமண மதத்தை சேர்ந்த மகேந்திரவர்மனை சைவசமயத்திற்கு மாற்றியவர்.

திருநாவுக்கரசரை சுண்ணாம்புக் காளவாயில் தள்ளும்படியும் பின்னர் நஞ்சு கலந்த பால்சோற்றை உண்ணக் கொடுத்தும் மதம் பிடித்த யானையை கொல்லுமாறும் கல்தூணைப் பூட்டி நடுக்கடலில் தள்ளுமாறும் ஆணையிட்டவன் இந்த மகேந்திரவர்மனே.

முதலாவது மகேந்திரவர்மனை அடுத்து அவனது மகன் முதலாவது நரசிம்மவர்மன் (கி.பி. 630 - 638) பட்டத்துக்கு வந்தான். இவனது ஆட்சியிலேயே பரஞ்சோதியார் தலைமையில் சாளுக்கிய நாட்டின் மீது படையெடுத்துச் சென்ற பல்லவர் படை சாளுக்கிய மன்னனான முதலாம் புலிகேசியை வாதாபியில் தோற்கடித்து வெற்றிவாகை சூடியது. வாதாபியை வென்றதால் மகேந்திரவர்மன் "வாதாபி கொண்டான்" என்ற சிறப்புப் பெயரால் அழைக்கப்பட்டான்.

இந்த வாதாபி படையெடுப்பின் பின்னரே கணபதி தமிழ்நாட்டில் குடியேறினார் என நம்பப்படுகிறது. அதனால் போலும் வாதாபி கணபதி என அழைக்கப்படுகிறார்.

முதன்முறையாக தமிழக வரலாற்றில் கற்கோவில்களை எழுப்பியவன் முதலாம் மகேந்திரவர்மனே. முதலாம் நரசிம்மவர்மனே மாமல்லபுரத்துக் கற்பாறைகளைக் காலத்தால் (மறுபக்கம் வருக)

R&S Auto Sales

Top Quality Used Car Dealer

வங்கியால் உடமைப்படுத்தப்பட்ட
வாகனங்களை விற்பது
எங்கள் விசேட திறன்!

28 ஆண்டுகள் அனுபம்!



RADHA

HONDA
TOYOTA
GM-MINI VANS



**ON THE SPOT
FINANCING**

4362 Sheppard Ave. East
at Brimley

Tel: 416 412 3838

என்றுமுள்ள செந்தமிழ்..

அழியாத புகழ்பெற்ற கலைக் கோவில்களாகச் செதுக்கிவித்தவன். (கல்கி எழுதிய "சிவகாமியின் சபதம்" புனைகதை நரசிம்மவர்மன் காலத்து வரலாற்றை மையமாகக் கொண்டு எழுதப்பட்டது).

பல்லவர் ஆட்சியில் முற்றாக வடமொழியே அரியணை மொழியாகக் கோலோச்சியது. கல்வெட்டுகளிலும், செப்பேடுகளிலும் வடமொழியே பெருக்கெடுத்தோடியது. தமிழ் பின்னுக்குத் தள்ளப்பட்டு வடமொழிக் கல்விக்கே முதலிடம் தரப்பட்டது.

காஞ்சி, கடிகாசலம், கிருத்தார்ச்சனீயம், பாசூர் பழம்பதி போன்ற ஊர்களில் இருந்த கல்விக்கூடங்களில் வடமொழி போதிக்கப்பட்டது. தென்னாற்காடு மாவட்டத்திலுள்ள பாசூரில் 14 கலைகளும், 18 வித்தைகளும் கற்பிக்கப்பட்டன. வேதப் பிராமணர்களுக்கு அக்கிரகாரங்களும் சதுர்வேதிமங்கலங்களும் பிரமதேயங்களும் இறையிலி நிலங்களாக விடப்பட்டன.

பல்லவர் காலத்திலேயே லோகவிபாகம், கிருதார்ச்சனீயம், அவந்திகுந்தரிக் கதை, மத்தவிலாச பிரஹுசனம் போன்ற நூல்கள் வடமொழியில் எழுதப்பட்டன.

பல்லவர் காலத்தில் தமிழ் அரியணை மொழியாக இல்லாதிருந்தும் அது வளர்ச்சி பெற்றது. அப்படி வளர்ச்சி பெற்றதற்கு பக்தி இயக்கத்தினைத் தோற்றுவித்து சைவ, வைணவ இலக்கியத்திற்கு வித்திட்ட சம்பந்தர், அப்பர், சுந்தரர் போன்ற சமய குரவர்களையும் பொய்கையாழ்வார், பூதத்தாழ்வார், பேயாழ்வார் போன்ற ஆழ்வார்களையுமே சாரும்.

"தமிழோடு இசைபாடல் மறந்தறியேன்" எனப் பாடிய சைவ சமயக் குரவர்களது தேவாரத் திருமுறைகளும் "செய்யதமிழ் மாலைகள் நாம் தெளிய ஒத்தி தெளியாத மறைநிலங்கள் தெளிகின்றனவே" என வைணவ ஆழ்வார்கள் செந்தமிழால் அருள் செய்த நாலாயிர திவ்வியப் பிரபந்தமும் தமிழும் தமிழிசையும் நாளும் தளைத்தோங்கி எண்திசையும் புகழ் மணக்க வழி வகுத்தன.

ஆண்டாளின் திருப்பாவை மாணிக்கவாசகரின் திருவெம்பாவை சங்க காலத் தலைவன் - தலைவி அகவுறவைப் பின்பற்றி நாயகன் - நாயகி பாவனையில் பாடப்பட்டதாகும்.

சுந்தரமூர்த்தி நாயனார், திருமங்கையாழ்வார் ஆகியோர் தொடர்பால் இராசசிம்ம பல்லவன் காலத்திலிருந்து பல்லவர் தமிழில் ஈடுபாடு கொள்ளத் தொடங்கினர்.

சங்க காலத்தில் தெற்கு நோக்கிக் குடியேறத் தொடங்கிய பிராமணராகிய ஆரியர் பல நூற்றாண்டு காலமாக தமிழ்ப் பண்பாட்டோடு கலவாது தனித்து தமது வைதீக ஒழுக்கத்தைக் கடைப்பிடித்து வந்தனர். இதனால் அவர்கள் சமூகத்தில் இருந்து புறக்கணிக்கப்பட்டிருந்தனர்.

பின்னர் திராவிடர்களது சமயக் கூறுகளை ஏற்றுக் கொண்ட போதுதான் சைவ - வைணவ சமயங்களும் சிவ - திருமால் வழிபாடும் வேர்விடத் தொடங்கின.

இதனால் பக்தி இலக்கிய காலத்தில் தமிழ்ப் பண்பாடும் ஆரியப் பண்பாடும் கலந்த ஒரு கலப்புப் பண்பாட்டையே பார்க்கிறோம். தமிழ்மொழியும் ஆரியமும் (வடமொழியும்) ஒன்றுக்கொன்று தாழ்ந்ததல்ல இரண்டும் சமன் என்ற கொள்கை நிலவியது.

திருநாவுக்கரசரது தேவாரங்களிலும் சம்பந்தர் தேவாரங்களிலும் திராவிட - வைதீக சமயம் இரண்டும் சேர்ந்ததுதான் சைவம் என்ற கருத்து மேலோங்கக் காண்கிறோம்.

"வட மொழியும் தென்தமிழும் மறைகள் நான்கும் ஆனவன் காண்"

எனச் சிவனைத் திருநாவுக்கரசர் குறிக்கிறார்.

(வளரும்)

நாம் இருவர் - நமக்கு மூவர் புதிய தமிழ்த் தம்பதியினருக்கு 5000 டாலர்கள் ஊக்குவிப்புப் பணம்



புலம்பெயர்ந்தவர்களுக்கான
தமிழர் தகவலின் சிறப்புத் திட்டம்

தமிழர் தகவல் சஞ்சிகை புலம்பெயர்ந்தவர்களுக்கான சமூக நலன் சார்ந்த புதிய திட்டமொன்றினை அறிமுகம் செய்வதில் மகிழ்ச்சி அடைகின்றது. எமது சமூகத்தில் குழந்தை பிறப்பு வீதம் வெகுவாகக் குறைந்து வருவதைக் கவனத்தில் எடுத்து இந்தத் திட்டத்தை உருவாக்கியுள்ளோம்.

ஒரு வரியில் இத்திட்டத்தைச் சொல்வதானால், '2005 ஜனவரி முதலாம் திகதிக்குப் பின்னர் சட்டப்படி திருமணம் புரிந்த/புரியும் தமிழ்த் தம்பதியினர், திருமணத் திகதியிலிருந்து வரும் ஆறு வருடங்களுக்குள் மூன்று குழந்தைகளைப் பெறுவார்களானால். அவர்கள் 5000 கனடிய டாலர்களை ஊக்குவிப்புப் பணமாகப் பெறுவர்'.

எத்தனை தம்பதியினருக்கு இந்த ஊக்குவிப்புப் பணம் வழங்கப்படும் என்ற கட்டுப்பாடில்லை. ஒவ்வொரு தம்பதியினருக்கும் தலா ஐயாயிரம் டாலர்கள் வழங்கப்படும். முதலாவது தம்பதியினருக்கான பணத்தை 'அகிலன் அசோஷியேஸ்' நிறுவனம் வழங்க முன்வந்துள்ளது. யாழ்ப்பாணம் சென். ஜோன்ஸ் கல்லூரி மாணவர் தலைவனாகவிருந்து அகால மரணமடைந்த எஸ். தி. அகிலன் ஞாபகார்த்தமாக இந்நிதி வழங்கப்படுகின்றது.

தமிழ்க் குழந்தைகள் ஊக்குவிப்புத் திட்டத்தின் முதற் கட்டம் 2010 டிசம்பர் 31ல் முடிவடையும். அதாவது, 2005 ஜனவரி 1 திகதிக்குப் பின்னர் திருமணமாகும் தம்பதியினர், அடுத்து வரும் ஆறு வருடங்களான 2010 டிசம்பர் 31க்கு முன்னர் எப்போது மூன்று குழந்தைகளைப் (ஒற்றைப் பிரசவங்களாக) பெறுகின்றனரோ, அப்போது தமக்கான 5000 டாலர்களைப் பெறுவார்கள்.

எங்கள் களத்திலும் புலத்திலும் (தாயகத்திலும் புகலிடத்திலும்) பிள்ளைகள் பிறப்பு வீதம் மிக அருகி வருகின்றது. புதிய தம்பதியர் ஒரு குழந்தையுடன் நிறுத்தி விடுகின்றனர். மறுபுறத்தில், திருமணமாகும் வயதும் பின்னோக்கிச் செல்கின்றது. அடுத்த பக்கத்தில், உள்நாட்டு யுத்தத்தினால் தமிழர் இறப்பு வீதம் ஒங்கிக்கொண்டிருக்கின்றது. கடந்த இரண்டு தசாப்தத்தில், அப்பாவி மக்களும் போராளிகளுமாக சுமார் ஒரு லட்சத்தை எட்டிப்பிடிக்கும் எம்மவர் மரணமாகியுள்ளனர். பத்து லட்சம் வரையானோர் புலம் பெயர்ந்துள்ளனர்.

ஒரு காலத்தில் ஒவ்வொரு தமிழர் குடும்பத்திலும் சராசரியாக 4 அல்லது 5 பிள்ளைகள் என்றிருந்த நிலை இன்று மாறிவிட்டது. ஒரு பிள்ளையைப் பெறுவதற்குக்கூட மூன்று-நான்கு வருடங்களைப் பின்போடும் தம்பதியினரையே இன்று கூடுதலாகக் காண்கின்றோம். இந்த நிலைமை. மாற்றம் பெற வேண்டும். தமிழர் சனத்தொகை கீழோங்கிச் செல்வதில் மாற்றம் ஏற்படுத்தப்பட வேண்டியது காலத்தின் நியதி.

இந்தத் தகவலை உட்கள் நண்பர்கள் உறவினர்களிடம் எடுத்துச் சொல்லுங்கள். குழந்தைச் செல்வங்களின் அதிகரிப்பின் நோக்கத்தை அவர்களிடம் எடுத்துக் கூறுங்கள். இந்த ஊக்குவிப்புத் திட்டம் பற்றிய விபரமான விளக்கத்தை தமிழர் தகவல் பிரதம ஆசிரியர் திரு எஸ். திருச்செல்வத்துடன் தொடர்பு கொண்டு பெறலாம்.

இந்தத் திட்டம் ஒரு பொழுதுபோக்குப் போட்டியன்று. சமூக அக்கறையுள்ள பலர் கூடி எடுத்த முடிவின் வெளிப்பாடு. மற்றைய முன்னணித் தமிழ் ஊடகங்களிலும் இவ்விபரங்கள் வெளியிடப்படும். விரிவான விபரங்களைப் பெற 416 920 9250.

P. Kayilasanathan

B.A. (Cey) LLB (Cey)

BARRISTER & SOLICITOR



குற்றவியல்
வழக்குகள்,
அகதிநிலை
விசாரணைகள்,
மனிதாபிமான
விண்ணப்பங்கள்,
வீடு, வியாபார
ஸ்தாபனங்கள்
வாங்குதல் - விற்பனை,
குடும்ப வழக்குகள்,
வாகன விபத்து
நஷ்டஈடு கோருதல்.

பொ. கயிலாசநாதன்

கனடிய பரிஸ்டர்

2401 Eglinton Av. E. Suite #302
(Eglinton / Kennedy)
Scarborough ON M1R 2M5

Tel: 416-752-9561

Fax: 416-752-7262

ஸ்ரீ கணேஷ தூர்க்கா தேவஸ்தானம் SRI GANESHA DURGA HINDU TEMPLE OF MISSISSAUGA




தொடர்புகளுக்கு:

‘ஸ்ரீ விஜயலெட்சுமி வாசா அதிபர்’, ‘சிவாகம கிரியா பூஷணம்’
சிவஸ்ரீ. பஞ்சாட்சர கிருஷ்ணராஜ குருக்கள்
(ராஜன் குருக்கள்)

கனடிய திருமணப்பதிவு அதிகாரி, இந்துமதகுரு, புங்குடுதீவு - 10ஆம் வட்டாரம்
ஆலயப் பிரதமகுரு, ஆலய ஸ்தாபகர், முதல்வர் - அறங்காவலர் சபை

7220 Tranmere Drive
Mississauga, ON. L5S 1L6
TEL: 905-405-0011 / 905-501-0011
www. sriganeshadurga.com



Jude

Anthony Pillai LL.B. (Canada)
Barrister, Solicitor & Notary Public
Former Asst. Crown Attorney

Phone
416 332 8547

யூட் அந்தோனிப்பிள்ளை

கனடிய வழக்கறிஞர்
முன்னாள் அரசு வழக்கறிஞர்

தொலைபேசி
416 332 8547

தொலைநகல்
416 332 8379

2390 Eglinton Ave. East
Suite 259
Scarborough ON
M1K 2P5

பதவி ஆசை..

இதற்கிடையில் கனடாக்கிளையிலிருந்து இரு விஷயிகள் தமது பெயர் புகழுக்காக பல தீய நடவடிக்கைகளில் ஈடுபட்டு பல பொய்ப் பிரசாரங்கள் செய்து நான்கு நாடுகளிலிருந்து வந்த சிலரை வைத்துக் கொண்டு பத்தாவது மாநாடு எனக் கூறி மலேசியாவில் அண்மையில் ஒரு மாநாட்டை நடத்தியிருக்கிறார்கள். இதற்கு எமது செயற்குழுவின் அனுமதி எதுவும் பெறப்படவில்லை. மேலும் எமது இயக்கப் பெயரைப் பயன்படுத்தி மாநாடு நடத்தும் உரிமை இவர்களுக்குக் கிடையாது. பண்பாடற்ற முறையில் இவர்கள் நடந்து கொண்டது எமது இனத்திற்கு ஒரு சாபக்கேடு. அரசியலில் தான் பல குளறுபடிகள் நடக்கின்றன. இப்போது தமிழர் இயக்கங்கள் சிலவற்றிலும் நடைபெறுவது இனத்தின் இழி நிலையை எடுத்துக் காட்டுகிறது.

ஆ.சண்முகலிங்கம் பல இன்னல்களுக்கும் மத்தியில் இன்னும் உலகத் தமிழர் குரல் என்ற சஞ்சிகையை நடத்தி வருகிறார். ஏப்ரல் 2007 இதழில் இவர் பல விடயங்களைப் பற்றி எழுதியுள்ளார். காப்பாளர் என்றும் உப தலைவர் என்றும் கூறிக் கொண்டு திரிபவர்கள் மக்களை ஏமாற்றுவது வேதனையான விடயம்.

எனவே இத்தனை குளறுபடிகளுக்கும் மத்தியில் உண்மை நிலையை மக்களுக்கு எடுத்து விளக்கும் நோக்குடன் 2008இல் ரொறன்ரோவில் ஆடம்பரமற்ற ஒரு மாநாட்டை நடத்துவதற்கு எமது செயற்குழு முடிவு செய்துள்ளது. இதற்கான ஒழுங்குகளை செய்வதற்கும் அதனை நடத்துவதற்கும் சிவா செகராசசிங்கமாகிய எனக்கு செயற்குழு ஏகமனதாகத் தீர்மானமொன்றை நிறைவேற்றி, முழு உரிமையைத் தந்துள்ளது. எனவே இதற்கு ரொறன்ரோ வாழ் தமிழ் மக்களின் போதிய ஆதரவு கிடைக்குமென நம்புகிறேன்.

“தமிழன் என்றொரு இனமுண்டு
தனியே அவர்க் கொரு குணமுண்டு”

நன்றி
சிவா செகராசசிங்கம்

NLR ACCOUNTING AND TAX SOLUTIONS

Personal Tax Returns
Corporate Tax Returns
Book-keeping
RST, GST, Payroll service

E-File
confidential
friendly and
fast service

Phone
416 888 1128
416 492 7973

Location

2525 Pharmacy Av.
Pharmacy Av & Finch Av. East
(Inside Universal Textiles)

NLR

• Loans • Mortgages • Insurance Claims • Traffic Tickets •

Scholarship Plan [RESP]

JRB Universal Inc.

Almost All Services Available

B: 416 752 7555
C: 416 937 9081



R.R. Rajkumar
B.Com (Hons), M.B.A.

Any Referral Service

• Credit Counseling • Accounting & Tax Services •

ஆலய சன்னிதானங்களில்

கனடா
றிச்மன்ட்ஹில்
இந்து ஆலயம்

வடஅமெரிக்காவின் 'பெரிய கோயில்' என அழைக்கப்பெறும் றிச்மன்ட்ஹில் ஆலயம் திங்கட்கிழமையிலிருந்து வியாழக்கிமை வரையும் காலை 8:00 மணி முதல், பகல் 1:30 மணி வரையும், பின்னர் பிற்பகல் 5:30 மணியிலிருந்து இரவு 9:00 மணி வரையும் திறந்திருக்கும். வெள்ளி, சனி, ஞாயிற்றுக்கிழமைகளிலும் மற்றும் விடுமுறை தினங்களிலும் காலை எட்டு மணி தொடக்கம் இரவு ஒன்பது மணி வரையும் திறந்திருக்கும். இரவு 9:30 மணிக்கு ஆலயம் மூடப்படும். ஆலய நிகழ்ச்சிகள் பற்றிய மேலதிக விபரங்களுக்கு ஆலயத்துடன் 905 883 9109 தொலைபேசி இலக்கத்தில் தொடர்பு கொள்ளலாம்.

மிசிசாகா
ஸ்ரீகணேச தூர்க்கா
ஆலயம்

மிசிசாகா 7220 Trammere Driveல் புதிதாக உருவாக்கப்பட்டுள்ள ஸ்ரீகணேச தூர்க்கா இந்து ஆலயத்தில் தினசரி மூன்று காலப் பூஜைகளும் சிறப்பாக இடம்பெற்று வருகின்றது. செவ்வாய்க்கிழமைகளிலும் வெள்ளி முதல் ஞாயிற்றுக்கிழமைகளிலும் சிறப்பு பூஜைகள் நடைபெறுகின்றன. கிரியா வழிபாடுகளாலும், திருமணச் சடங்குகளாலும் வடஅமெரிக்கா முழுவதும் நன்கு பிரபலமான சிவஸ்ரீ பஞ்சாட்சர கிருஷ்ணராஜ குருக்கள் (ராஜன் ஐயா) அவர்களே இந்த ஆலயத்தை நிறுவிட உள்ளார். இதன் பிரதம குருக்களும், அறங்காவல் சபையின் முதல்வரும் இவரே. ஆலய தொலைபேசி இலக்கம் 905 405 0011. ஸ்ரீவிஜயலக்ஷ்மி வாசாவின் தொலைபேசி இலக்கம் 905 501 0011.

ஸ்காபரோ
ஸ்ரீவரசித்தி விநாயகர்
ஆலயம்

ஸ்காபரோ கென்னடி வீதியில் 3025ம் இலக்கக் கட்டிடத்தில் யுனிட் இலக்கம் 10 இல் (பிஞ்சு வீதிக்கும் மக்னிக்கல் வீதிக்கும் இடையில், சன் பிளவர் பேணிச்சர் நிறுவனத்துக்கு முன்னால்) ஸ்ரீவரசித்தி விநாயகர் ஆலயம் அமைந்துள்ளது. ஆலயத்தில் தினசரிப் பூஜைகளுடன், முக்கிய தினங்களில் விசேட வழிபாடுகளும் இடம்பெறுகின்றன. வாராந்தம் வெள்ளிக்கிழமைகளில் இரவுப் பூஜையின் பின்னர் கவாமி உள்வீதி வலம் வருதல் இடம்பெறுகின்றது. ஆலயத்தின் வழமையான மற்றும் சிறப்பு நிகழ்ச்சிகள் உட்பட்ட மேலதிக விபரங்களுக்கு ஆலயத்துடன் 416 291 8500 இலக்கத்தில் தொடர்பு கொள்ளவும்.

நான் ஒரு

Motor Vehicle Accident

வழக்கறிஞர்

Criminal

இல்லை

வாகன விபத்து!

கிறிமினல்!

**உங்கள் கணிப்பு தவறாகலாம்..
உரிய**



ஆலோசனைகளுக்கு

சுலசுலப்பு சீசன்

416-803-5296

WWW.KALAKALAPPU.NET

இந்த நவீன உலகமானது “இருடன் கூடிய சமுதாயம்” என அழைக்கப்படுகின்றது. யுத்தப் பயமுறுத்தல்கள், பயங்கரவாதம், உலகளாவிய ரீதியிலான கால நிலை மாற்றம், மற்றும் பொருளாதார உலக மயமாக்கல் போன்றன பல கோடிக்கணக்கான மக்களின் வாழ்வைச் சீர்கெடுத்துள்ளன. அமைதிக்காகக் குரல் கொடுத்துவரும் மகராஜி அவர்கள் மக்கள் வாழ்வாதாரமான அடிப்படைத் தேவைகளைப் பெறக்கூடியதாக இருக்க வேண்டும் என்பதை ஏற்றுக் கொள்வதன், இவை எல்லாவற்றிற்கும் முதலில் ஒரு மனிதன், ஒரு மானிடன் ஆனந்தமாக இருக்க வேண்டும் எனக் கூறுகின்றார்.

எதற்காக நீங்கள் அப்படிக்கூறுகின்றீர்கள்? ஏனெனில் பல பட்டங்களையும், பல வியாபாரங்களையும், பணத்தை என்ன செய்வதென்று அறியாத அளவு பணத்தை வைத்திருக்கும் மக்களையும் நான் கண்டிருக்கிறேன். வெற்றிக்கான எந்தச் சமன்பாட்டை நீங்கள் பார்த்தாலும் அவர்கள் மேல் மட்டத்திலேயே இருப்பார்கள். எனினும் அவர்கள் ஆனந்தமாக இருக்கின்றார்களா? என்னும் வினா எப்பொழுதும் எழுந்து கொண்டிருக்கின்றது.

மகராஜி அவர்கள் மூன்று வயதினராக இருந்த காலம் தொட்டே ஆனந்தமாக இருப்பதற்கு முன்னுரிமை கொடுக்கும்படி மக்களை உற்சாகமுட்டி வருகின்றார். ஒவ்வொரு மனிதனுக்குள்ளேயும் உள்ள அந்த அமைதியை அனுபவிப்பதன் மூலம் உண்மையான ஆனந்தம் கிடைக்குமென அவர் கூறுகின்றார். அவர் தனது பதின்மூன்றாவது வயதில் இருந்தே உலகெங்கும் பிரயாணம் செய்து மக்கள் தாமாகவே அந்த அமைதியை கண்டு கொள்வதற்கு உதவி வருகின்றார்.

உலகின் பல பாகங்களிலும் உள்ள வளங்குன்றிய மக்களின் நிலைமைகளை இனங்கண்டு அவர்களுக்கு உதவுவதற்காக பிரேம் ராவத் அமைப்பை (TPRF) மகராஜி உருவாக்கியுள்ளார். அதன் நோக்கம் “அவர்களின் கலாசாரத்தில் இருக்கும் மரபிய விடயங்களில்” கைவைக்காமல் கஷ்டமான காலங்களில் அவர்களுக்கு உதவிகளை வழங்குவதேயாகும் என அவர் கூறுகின்றார்.

உதாரணமாக அண்மையில் TPRF காலை உணவு நிகழ்ச்சியொன்றை அவுஸ்திரேலியாவின் பின்தங்கிய இடமான காப்பென்றிய வளைகுடாவில் உள்ள மோர்னிங்ரன் தீவில் உள்ள பழங்குடி இனத்தைச் சேர்ந்த சிறுவர்களுக்காக ஆரம்பித்துள்ளது. “தன்மானம் மிகவும் முக்கியமானதென அவர் கூறுகின்றார்.” (பிச்சை) ஆதரவு அல்லது உதவி என்னும் சொற்பதங்கள் சில சந்தர்ப்பங்களில் உபயோகப்படுத்தப்படுவது எனக்குத் தெரியும். ஆனால் உதவிகளால் ஒரு மனிதனின் தன்மானத்தை இழப்பதாக இருத்தல் கூடாது. “என்னால் உங்கள் வாழ்வை திறமானதாக

மாற்ற முடியுமா என்று பார்ப்போம்” என ஒருவரிடம் கூறாமல் பதிலுக்கு நாம் மக்களின் கலாசாரத்தின் சரித்திரப் பின்னணியை இனங்கண்டு ஏற்றுக் கொள்ள வேண்டும்.

அண்மையில் நடந்த பேட்டியொன்றின் போது மகராஜி தனது நிறுவனம் பற்றி உரையாற்றினார்.

கேள்வி: இந்த உலகில் எவ்வளவோ பிரச்சனைகள் இருக்கும் போது அங்கு அமைதியை எப்படி எதிர்பார்க்க முடியும்? பதில்: இந்த உலகிற்கு அமைதி தேவையில்லை. மக்களுக்குத் தான் அமைதி தேவை. அது ஏன் என்று உங்களுக்குத் தெரியுமா? ஏனெனில் இந்த உலகம் யுத்தங்களை உருவாக்குவதில்லை. மக்கள் தான் யுத்தங்களை உருவாக்குகின்றார்கள். உலகத்தைக் காண்பதை நீங்கள் நிறுத்தும் போது தனி நபர்களை நீங்கள் காண்பர்கள். தனிநபர்களுக்குத்தான் பசி ஏற்படுகின்றது. மக்களுக்குத்தான் உணவு தேவை. அத்துடன் மனிதர்களுக்குத்தான் நிறைவு தேவைப்படுகின்றது. அவர்களுக்குள்ளே உள்ள அமைதி அவர்களுக்குத்தான் தேவைப்படுகின்றது.

பிரேம் ராவத் நிலையத்தினூடாக மக்களுக்கு உணவு வழங்கப்படுகிறது. மக்கள்

மகராஜி தன்மானமும் அமைதியும்! Dignity and Peace

பராமரிக்கப்படுகின்றார்கள். உலகெங்கும் செயற்திட்டங்கள் நடைபெறுகின்றன. அவை சிறு சிறு முயற்சிகளாக இருக்கலாம். ஆனால் அவை உலகெங்கும் நடைபெறுகின்றன. அத்துடன் அவை நம்பிக்கையைத் தருகின்றன. நாம் ஒரு வெறுமையான எதிர்காலத்தை எதிர்கொள்ளத் தேவையில்லை.

முக்கியமான விடயம் அமைதியில் இருப்பதாகும். இதைத்தான் நான் செய்து வருகின்றேன். நான் உலகெங்கும் சென்று அமைதியை மக்களுக்குச் சாத்தியமானதாகாக்குகின்றேன்.

கேள்வி: நீங்கள் கூறும் அமைதி தனிநபர்களுக்கானதா?

பதில்: ஆம். இந்தச் செய்தி உங்களைப் பற்றியதாகும். உங்களை மட்டும் பற்றியது. ஏனெனில் இந்த உலகில் அதனுடைய மோசனாதார, அரசியல், மற்றும் யுத்தங்கள் எல்லாவற்றினாலும் நீங்கள் மறக்கப்பட்டு விட்டீர்கள். ஒருவருக்குமே உங்களை ரூபகம் இல்லை. அது எவ்வளவு மோசமானது. அது பயங்கரமானது. ஏனெனில் நீங்களே உங்களை மறந்து விட்டீர்கள். மக்களை மக்களுக்கே ரூபகமுட்டுவதற்காக, உயிர் வாழ்வதற்கான சந்தர்ப்பம் யாருக்கு

வழங்கப்பட்டுள்ளதோ அந்த உங்களை உங்களுக்கே ரூபகமுட்டுவதற்காக, நான் உலகெங்கும் பிரயாணம் செய்கின்றேன்.

நாம் எமது வாழ்வை எமக்கிருக்கும் பிரச்சனைகளை அளவுகோலாக வைத்து மதிப்பிடுகின்றோம். எங்களுக்கு என்ன தரப்பட்டுள்ளதென்பதை நாம் விளங்கிக் கொள்வதில்லை. எங்களுக்கு என்ன தரப்பட்டுள்ளதென்பதை நாம் விளங்கிக் கொண்டால் நாம் எமது பிரச்சனைகள் எல்லாம் மிக அற்பமானவை என்பதை விளங்கிக் கொள்வோம். அவை வந்து போய்விடும். உங்களுக்குள்ளே மாற்றமடையாத பிரமாண்டமானதொன்றுள்ளது. ஏனையவையெல்லாம் மாற்றமடைவனவாகும்.

கேள்வி: நாம் ஏன் அந்த பிரமாண்டமான விடயத்தை எல்லா நேரத்திலும் அனுபவிப்பதில்லை.

பதில்: நாம் ஒரு போதும் எமக்குள்ளே உள்ள அந்த தெளிவுக்கு அறிமுகம் செய்து வைக்கப்படவில்லை. நாம் ஒருபோதும் எங்கள் உள்ளே உள்ள அந்த எளிமைக்கு, எங்கள் உள்ளே உள்ள அந்த அழகிற்கு அறிமுகம் செய்து வைக்கப்படவில்லை. எப்பொழுது நாம் அறிமுகம் செய்து வைக்கப்படுகின்றோமோ அப்போது உயிர் வாழ்வின் பயணம் ஆரம்பிக்கும். அந்த நாளில் இருந்துதான் நாம் வாழ ஆரம்பிக்க முடியும். அப்போது நாம் குழப்பமடையத் தேவையில்லை என்பதையும், நாம் கவலையாக இருக்கத் தேவையில்லை என்பதையும், நாம் ஐயத்துடன் வாழத் தேவையில்லை என்பதையும் விளங்கிக் கொள்வோம்.

இவையெல்லாம் நாம் அடைய முடியாத இலக்குகள் அல்ல. இவை இப்படித்தான் இருக்க வேண்டும். உங்கள் வாழ்வில் தெளிவு நடனமாட வேண்டும். அழகு உங்கள் நண்பனாக வேண்டும். நீங்கள் உங்கள் உள்ளே அமைதியை உரை வேண்டும்.

மகராஜியின் செய்தி வெளியும் வார்த்தைகள் மட்டுமல்ல. ஆர்வமுள்ளவர்களுக்கு அவர் செயல்முறையில் உள்ள அமைதியை அனுபவிக்கும் வழியை கற்றுக் கொடுக்கின்றார். இது அவரின் அன்பளிப்பாக வழங்கப்படுகிறது.

அவர் வழங்கும் இந்த வழிமுறையை பெறுவதற்கு “சாவிக்கள்” (The Keys) என்று அவர் அழைக்கும் டிவிடிக்களை பார்ப்பதன் மூலம் ஒருவர் தன்னை தயார் செய்து கொள்ளலாம். இவற்றைப் பற்றி விளக்கும் ‘மேலும் அறிந்து கொள்ள’ எனும் டிவிடியை இலவசமாக தபாலில் பெற அழைப்புகள். 416 431 5000
1 877 707 3223 Toll Free
e-mail wordsofpeace@sympatico.ca
For more info visit
www.wordspeace.ca
www.tprf.org

The Children's Education Trust of Canada

offered to the public by

Children's Education Funds Inc.



10 டாலரிலிருந்து ஆரம்பித்து
7200 டாலர்கள் வரை
கனடா அரசாங்கம் வழங்கும்
நன்கொடையைப் பெற்று
(20 வீத Grant)
உங்கள் பிள்ளைகளதும்
பேரப்பிள்ளைகளதும்
கல்வி வாய்ப்பை
ஊக்குவியுங்கள்.

சமூக நம்பிக்கையையும்
நன்மதிப்பையும் பெற்ற

சிவா

கணபதிப்பிள்ளை

**அவர்களை அழைத்து
விபரங்களைப் பெறுக!**

Siva Kanapathypillai

Branch Manager

416 438 0660, 416 438 3578

416 899 6044


இல்லத் தொலைபேசி:

905 472 1139

email

s.kanapathypillai@cefi.ca

ஓராண்டு நினைவு



அமரர்

இராமலிங்கம் பத்மநாதன்

தோற்றம்

22. 09. 1930

மறைவு

01. 12. 2006

எங்கள் குடும்பத்தின் கண்கண்ட தெய்வத்துக்கு
எங்கள் நெஞ்சார்ந்த பாசமலர்களை காணிக்கை யாக்குகிறோம்

அன்பைச் சொரிந்து ஆரத் தழுவி அணைத்து வளர்த்து

அறிவு தந்து பொருள் தந்து

அறத்துடன் இணைந்த இல்வாழ்வு தந்து

இறுதிவரை இறப்பைப் பற்றி நினையாது

இன்பமுடன் எங்களை வாழவைத்த அன்புத் தெய்வத்துக்கு

எங்களது இதய அஞ்சலி!

என்றும் உங்களைப் பூசிக்கும்

பாசமுள்ள

பிள்ளைகள், மருமக்கள், பேரப்பிள்ளைகள்

DR. ILLANGO & ASSOCIATES

Dental Office



பல் சிகிச்சையில் சகல துறைகளிலும்
எமது சேவை

DR. ILLANGO & ASSOCIATES

DR. M. ILLANGO

B.D.S. Dip.Orth (Oslo).General Practioner Mainly Orthodontics
கிளிப் போடும் வேலை

DR. MEHRAN MOJGANI

D.D.S. Dip. Perio.Gum Specialist
பல்முரசு வைத்திய நிபுணர்

DR. SABAPATHY RAVEENDRAN

B.D.S.M.S.F.D.SR.C.S (Eng). General Practioner (Mainly Oral Surgery)
(அறுவைச் சிகிச்சையில் இலங்கையிலும் இங்கிலாந்திலும் நிபுணத்துவம் பெற்ற
பல்வைத்தியர்)

DR. ALI ADIPBFAR


D.D.S.M.D.F.R.C.D (C), Plastic Surgeon
(Wisdom tooth extraction under sedation)
மயக்கமாக்கி ஞான்பற்கள் அகற்றுபவர்

DR. JANAKI ILLANGO

B.D.S. குடும்ப பல் வைத்தியர்

Dr. LAI YUNG CHEONG

B.D.S. குடும்ப பல் வைத்தியர்



SCARBOROUGH OFFICE

3852 Finch Ave. East, Units 204, 303
Scarborough, ON
(416) 292-7004



MISSISSAUGA OFFICE

3025 Hurontario St., # 102
Mississauga, ON
(905) 270-7844

ஸ்ரீகௌரி மங்கள சேவை



அனைத்து இந்து மத கிரியைகளுக்கும்
கனடிய திருமண பதிவு அதிகாரி, இந்து மதகுரு

சிவஸ்ரீ பஞ்சாட்சா விஜயகுமார குருக்கள்

(ஹ்யாமணி) புங்குடுதீவு-10
ஸ்காபரோ ஸ்ரீவரசித்தி விநாயகர் ஆலய பிரதம குரு

திருமணம், திருமணப் பதிவு
புதுமனை புகுதல்
கடை திறப்பு வைபவம்
புண்பாக வாசனம்
பூப்புனித நீராட்டு விழா
பூமாலை, ஆண்டாள் மாலை
சடை நாகம்
தலை நகை முழுவதும்
முத்து மணவறை

தலைப்பாகை
பந்தல் அலங்காரம்
கல்யாண பூசைப் பொருட்கள்
முத்துச் சப்பரம்
ஆலயத் திருவிழா
ஆலய வைபவங்கள்
ஆகிய அனைத்துக்கும்
எப்போதும் எம்முடன்
தொடர்பு கொள்ளுங்கள்


416-266-3333

628 E Birchmount Road
Scarborough, Ontario. M1K 1P9

ஸ்காபரோ ஸ்ரீவரசித்தி விநாயகர் ஆலய தொலைபேசி இலக்கம் 416-291-8500

NKS Draperies & Blinds

210 Silver Star Road, Unit. 825
(Midland & Finch) Scarborough, ON
416 321 6420



- Vertical blinds
- Venetian blinds
- Draperies
- Curtains
- Shutters

உங்கள்
இல்லங்களை
மாளிகையாக்கிட

அழையுங்கள்
கேதா

தமது சிறப்பான சேவையினால்
தகுந்த விருதுகளைப் பெற்ற நிறுவனம்